

## व्यापारियों में आक्रोश, प्रदर्शन चौतरफा विरोध का असर

## लूटकांड के बाद बंद रही थोक व फुटकर अनाज मंडी



जबलपुर।

व्यापार किसी भी शहर की आर्थिक रीढ़ होता है और जब व्यापारी ही खुद को असुरक्षित महसूस करने लगे, तो पूरे शहर की व्यवस्था पर संकट खड़ा हो जाता है। बुधवार को जबलपुर की कृषि उपज मंडी में हुई दिनदहाड़े लूट की वारदात ने यही हालात पैदा कर दिए हैं। गुरुवार को जबलपुर कृषि उपज मंडी में थोक नीलामी पूरी तरह ठप रही और फुटकर बाजार भी दिनभर बंद रहा। मंडी बंदी का असर शहर के अन्य बाजारों में भी देखने को मिला, जहां व्यापारियों ने सांकेतिक हड़ताल और विरोध प्रदर्शन किया। इस घटना के बाद जबलपुर चेंबर ऑफ कॉमर्स, महाकौशल चेंबर ऑफ कॉमर्स सहित कई व्यापारी संगठनों ने बयान जारी कर नाराजगी जताई और प्रशासन से सख्त कार्रवाई की मांग की।

गौरतलब है की निवाड़गंज गल्ला मंडी निवासी

## दिन भर बंद रहा फुटकर व्यापार

कृषि उपज मंडी में जहां सुबह से नीलामी प्रक्रिया नहीं हुई जिससे सैकड़ों टन सब्जियों आदि की खरीद फरोख्त नहीं हो सकी। वहीं दिन भर निवाड़गंज मंडी सहित अन्य फुटकर मंडी बंद रही। देर शाम पुलिस के आश्वासन के बाद फुटकर मंडी में कारोबार शुरू हो गया, लेकिन नीलामी प्रक्रिया से जुड़े थोक व्यापारियों में आक्रोश बरकरार है, उनका कहना है की जब तक दोषी पकड़े नहीं जाएंगे, वो कारोबार नहीं शुरू करेंगे।

अनाज व्यापारी वीरेंद्र केसरवानी के यहां बीते 20 वर्षों से कार्यरत कर्मचारी विकास साहू को व्यापारी के पुत्र सतीश उर्फ सत्तू केसरवानी ने किसानों के भुगतान के लिए एचडीएफसी बैंक से 19 लाख रुपये निकलवाकर मंडी भेजा था। विकास साहू पैसों से भरा बैग एक्टिवा स्कूटर में आगे रखकर जब मंडी के गेट नंबर-1 के पास पहुंचा, तभी वहां पहले से घात लगाए खड़े एक युवक ने उसके सिर पर लोहे की रॉड से हमला कर दिया। हमले से विकास नीचे गिर पड़ा और इसी दौरान युवक बैग लेकर भाग गया। मौके पर पहले से मौजूद उसका एक साथी स्कूटर लेकर खड़ा था, दोनों आरोपी उसी स्कूटर से

फरार हो गए।

## चेंबर ऑफ कॉमर्स ने जताया आक्रोश

इस घटना के बाद व्यापारियों में जबरदस्त आक्रोश और भय का माहौल है। जबलपुर चेंबर ऑफ कॉमर्स एंड इंडस्ट्री के पदाधिकारियों ने घटना की कड़ी निंदा करते हुए कहा कि जब व्यापारी सुरक्षित नहीं रहेंगे तो व्यापार कैसे आगे बढ़ेगा। चेंबर के कमल गौरव, प्रेम दुबे, अजय अग्रवाल, अजय बख्तावर, बलदीप सिंह मैनी, पंकज माहेश्वरी, सतीश जैन, दीपक नौगैरिया, वीरेंद्र केसरवानी, दीपक जैन, मुकेश जैन, मुकेश अग्रवाल

## पुलिस जांच में जुटी, शहरभर में नाकेबंदी

वारदात की सूचना मिलते ही विजयनगर थाना पुलिस मौके पर पहुंची और मंडी के मुख्य गेट को अस्थायी रूप से बंद कर दिया गया। प्रवेश और निकास मार्गों पर नाकेबंदी कर दी गई है और भारी पुलिस बल तैनात किया गया है। पुलिस द्वारा बताया गया कि आसपास के सभी सीसीटीवी कैमरों की फुटेज खंगाली जा रही है और स्कूटर सवार दोनों आरोपियों की पहचान करने के प्रयास किए जा रहे हैं।

## बढ़ते अपराधों से बढ़ी चिंता

इस घटना ने एक बार फिर शहर में बढ़ते अपराधों पर चिंता खड़ी कर दी है। व्यापारियों और आम नागरिकों का कहना है कि बीते कुछ समय से लूट, चक्रेबाजी और अन्य आपराधिक घटनाओं में तेजी आई है, जिससे कानून व्यवस्था पर खाल खड़े हो रहे हैं। अब देखना होगा कि पुलिस इस मामले में कितनी तेजी से कार्रवाई करती है और अपराधियों को कब तक गिरफ्तार किया जाता है।

(बंसाला), राधेश्याम अग्रवाल, राजीव बडेरिया, दीपक सेठी, राकेश श्रीवास्तव, भीमलाल गुप्ता, रजनीश त्रिवेदी, अरुण पवार, संदेश जैन, जितेंद्र पचौरी, विनीत गोकलानी, राजा सराफ, गुरमीत सिंह छाबड़ा, नरिंदर सिंह पांढे, मुनींद्र मिश्रा, मुकेश प्यासी, रवि गुप्ता (मनोरी उद्योग संघ), शशिकांत पांडेय सहित कई व्यापारियों ने प्रशासन से तत्काल कार्रवाई की मांग की है।

## प्रदेश की अधीनस्थ अदालतों से सेवानिवृत्त जजों को नहीं देना होगा लाइफ सर्टिफिकेट

## राज्य शासन ने हाई कोर्ट में परिपत्र वापस लेने की पेश की जानकारी

जबलपुर। मप्र हाईकोर्ट ने प्रदेश की अधीनस्थ अदालतों से सेवानिवृत्त जजों के हक में राहतकारी आदेश पारित किया है। चीफ जस्टिस संजीव सचदेवा व जस्टिस विनय सराफ की डिवीजन बेंच ने उच्च लाइफ सर्टिफिकेट प्रस्तुत करने के औपचारिकता से निजात दे दी। पूर्व में उन्हें प्रतिवर्ष नवंबर माह में भत्ते के भुगतान के लिए लाइफ सर्टिफिकेट देना पड़ता था। हाई कोर्ट के निर्देश पर राज्य शासन की ओर से जवाब प्रस्तुत किया गया। जिसमें अवगत कराया गया कि इस सिलसिले में जारी परिपत्र को वापस ले लिया गया है। सरकार के

भुगतान करती है। 13 दिसंबर, 2024 को प्रदेश सरकार के वित्त विभाग ने एक आदेश जारी करके यह बाध्यता लगा दी कि इन भत्तों को पाने के लिए निचली अदालतों से रिटायर हो चुके जजों को उसी जिले में जाकर नवम्बर माह में अपना लाइफ सर्टिफिकेट जमा, जहां से वो रिटायर हुए हैं। याचिका में कहा गया है कि रिटायरमेंट के बाद अधिकांश जज देश के दूसरे प्रदेशों या फिर विदेश में रहने लगे हैं। ऐसे में उन्हें लाइफ सर्टिफिकेट जमा करने के लिए बाध्य किया जाना अनुचित है। मामले पर हुई सुनवाई के दौरान राज्य सरकार

## हाई कोर्ट ने मांग पूरी होने के आधार पर याचिका का कर दिया निराकरण

को और से शासकीय अधिवक्ता अनुभव जैन ने बेंच को बताया कि हाल ही में 13 दिसंबर, 2024 को जारी परिपत्र को पूरी तरह से वापस ले लिया गया है। इस बयान के मद्देनजर बेंच ने याचिकाओं का निराकरण कर दिया। याचिकाकर्ता की ओर से वरियहठ अधिवक्ता संजय राम ताम्रकार, अधिवक्ता अविनाश कुमार और सतीश कुमार श्रीवास्तव ने पक्ष रखा।

## निगम की टीमों ने शिकायतकर्ताओं से चर्चा कर किया समस्याओं का संतुष्टिपूर्वक समाधान

जबलपुर।

निगमायुक्त रामप्रकाश अहिरवार के सतत प्रयास एवं मा निट्टरिंग रंग लाई है। सी.एम. हेल्पलाइन के माध्यम से नगर निगम को प्राप्त अधिकांश शिकायतों का संतुष्टिपूर्वक निराकरण कर नगर निगम ने वेतेज स्कोर के आधार पर 98.58 प्रतिशत प्राप्त कर प्रदेश में जबलपुर नगर निगम अक्वल आया है। निगमायुक्त रामप्रकाश अहिरवार के मार्गदर्शन में नगर निगम द्वारा कुल 3 हजार 5 सौ 39 शिकायतों में से लगभग 59.34 प्रतिशत शिकायतों का शिकायतकर्ताओं से चर्चा कर उनकी संतुष्टि के उपरांत निराकरण कराया गया है। नगर निगम को इसके लिए मध्यप्रदेश शासन के द्वारा जारी ग्रेडिंग लिस्ट में प्रदेश में प्रथम रैंक प्राप्त करते हुए ए ग्रेड प्राप्त किया है। इस प्रकार नगर निगम जबलपुर के द्वारा अधिकतम



प्रकरणों का संतुष्टिपूर्वक एवं साकारात्मक निराकरण किया गया। सी.एम. हेल्प लाइन की प्रभारी तथा सहायक आयुक्त श्रीमती शिवांगी महाजन ने जानकारी देते हुए बताया कि शासन स्तर पर प्रतिमाह नगर निगम के कार्यों की ग्रेडिंग जारी की जाती है। जिसके अंतर्गत माह अक्टूबर 2025 की ग्रेडिंग जारी हुई है, जिसमें जबलपुर को ए ग्रेड और प्रदेश के सभी नगर निगमों में प्रथम स्थान प्राप्त हुआ है।

यह निगम के लिए बड़ी उपलब्धि है। श्रीमती महाजन ने बताया कि सभी शिकायतों के निराकरण के लिए निगमायुक्त रामप्रकाश अहिरवार के द्वारा सही दिशा निर्देश एवं मार्गदर्शन दिये गए, जिसके परिणाम स्वरूप नगर निगम जबलपुर द्वारा यह उपलब्धि हासिल की गई है। उन्होंने जानकारी देते हुए बताया कि अब आगे भी इसी प्रकार रैंकिंग बनाए रखने की दिशा में टीम भावना से मेहनत करेंगे।

## एसआईआर अभियान में मतदाताओं का सहयोग करें भाजपा कार्यकर्ता : हितानंद

## भाजपा प्रदेश संगठन महामंत्री की बैठक

जबलपुर।

एसआईआर अभियान में भारतीय जनता पार्टी के सभी कार्यकर्ता सहभागी बनें और मतदाताओं का सहयोग करें इसके लिए प्रत्येक कार्यकर्ता प्रतिदिन समय निकालकर अपने वार्ड के प्रत्येक बूथ पर जाएं, यह बात भाजपा प्रदेश संगठन महामंत्री हितानंद जी ने मतदाता सूची विशेष गहन पुनरीक्षण (एसआईआर) को लेकर आयोजित जबलपुर नगर निगम के पार्षद, पार्षद परिणाम स्वरूप नगर निगम को भाजपा संभागीय कार्यालय रानीताल में संबोधित करते हुए कही बैठक में जिला अध्यक्ष रत्नेश सोनकर, प्रदेश कोषाध्यक्ष अखिलेश जैन, विधायक अशोक रोहाणी, महापौर जगतबहादुर सिंह अन्नू, नगर निगम अध्यक्ष रिकू विजय, महामंत्री



पंकज दुबे, रजनीश यादव भी उपस्थित थे। प्रदेश संगठन महामंत्री हितानंद ने कहा एसआईआर अभियान वर्तमान की मतदाता सूची को पारदर्शी तथा और विश्वसनीय बनाने का माध्यम है इसके लिए पार्टी की ओर से तय कार्यकर्ता अपने अपने क्षेत्र में जाकर 18 वर्ष की आयु पूर्ण करने वाले नव मतदाता, परिवार में विवाह के पश्चात नये सदस्यों के नाम जुड़वाना है। हितानंद जी ने कहा कि एसआईआर की प्रक्रिया का कार्य लम्बे समय में होता है इस हेतु हमारे कार्यकर्ताओं को संकल्प के साथ इस कार्य में सहयोग करना होगा

क्योंकि हमारे संगठन में समर्पित और निष्ठावान कार्यकर्ता हैं जो हर कार्य को पुरे प्रण प्राप्त से पूरा करता है और संगठन की भी यह मंशा है कि हमारा कार्यकर्ता वीएलओ से सतत सम्पर्क करते हुये एसआईआर के कार्यों में सहभागिता कर मतदाताओं की मदद करें। बैठक को जिला अध्यक्ष रत्नेश सोनकर ने भी संबोधित किया। इस अवसर पर अभय सिंह ठाकुर, कमलेश अग्रवाल, राम शुक्ला, शंकर वास्तव, नंदकुमार यादव, जय सचदेवा, रमेश रैकवार, सुशील चौबे, राजेश बड़गैया, लोचन साहू, उपस्थित थे।

## शहर में बढ़ते अपराध पर पुलिस कप्तान एवशन में

## 10 टीआई इधर से उधर किए गए, 4 लाईन अटैच

जबलपुर। जबलपुर कृषि उपज मंडी में लूट के बाद बढ़ते आक्रोश पर पुलिस कप्तान एक्शन में नजर आए। विजयनगर थाना प्रभारी ने कहने को हटा दिया गया लेकिन उससे अच्छा थाना उन्हें दे दिया गया। उन्हें विजयनगर से हटाकर माहोताल थाना प्रभारी बना दिया गया। वहीं शहर में बढ़ रहे अपराधों के बाद पुलिस अधीक्षक संपत उपाध्याय ने अपने तरीके से समीक्षा की और 10 थाना प्रभारियों के प्रभार बदल दिए हैं। चार थाना प्रभारियों को लाईन अटैच कर दिया गया है। इनका काम संतोषजनक नहीं पाया गया। जबकि अन्य अधिकारियों को नए थानों की जिम्मेदारी सौंपी गई है। नए आदेश के अनुसार वीरेंद्र पवार को विजयनगर से माहोताल थाना प्रभारी बनाया गया है। राजेंद्र मस्कोले को गोसलपुर से स्थानांतरित कर विजयनगर थाना की कमान दी गई है। गाजीवती कोसाम को महिला थाना से हटाकर गोसलपुर थाना प्रभारी नियुक्त किया गया है इसके अलावा रमन सिंह मरकाम को गोरबाजार से खितौला थाना भेजा गया है, जबकि संजीव त्रिपाठी को पुलिस लाइन से गोरबाजार थाना की जिम्मेदारी मिली है। पूर्वा चौरसिया को पुलिस लाइन से यातायात गढ़ा में पदस्थ किया गया है।

## चार लाईन अटैच

पुलिस अधीक्षक संपत उपाध्याय ने संतोषजनक काम नहीं करने वाले चार थाना प्रभारियों से थाना की कमान छीनते हुए उन्हें लाईन अटैच कर दिया। माहोताल टीआई नीलेश दोहरे, खितौला थाना प्रभारी अर्चना जाट, घमापुर थाना प्रभारी श्रीमति प्रतीक्षा मार्को एवं गढ़ा यातायात थाना प्रभारी हरिकिशन आटनेरे को लाईन अटैच किया गया है।

## आमजन को एसआईआर के लिए प्रेरित किया

जबलपुर। कलेक्टर एवं जिला निर्वाचन अधिकारी, राघवेन्द्र सिंह ने भेड़ाघाट क्षेत्र का दौरा कर मतदाता सूची के विशेष गहन पुनरीक्षण कार्य की प्रगति का व्यक्तिगत रूप से जायजा लिया। इस महत्वपूर्ण निरीक्षण का उद्देश्य निर्वाचन संबंधी गतिविधियों की जमीनी हकीकत को समझना और कार्य में गति लाना था। श्री सिंह ने इस दौरान सर्वप्रथम गणना पत्रकों के संग्रहण की प्रक्रिया का गहन अवलोकन किया और संबंधित अधिकारियों से यह सुनिश्चित करने को कहा कि सभी आंकड़े त्रुटिरहित ढंग से संकलित किए जाएं। इसके साथ ही, उन्होंने मतदाता सूची संबंधी डेटा के डिजिटलाइजेशन कार्य की वर्तमान स्थिति और उसकी गुणवत्ता के विषय में विस्तृत जानकारी ली। निरीक्षण के दौरान, जिला निर्वाचन अधिकारी ने केवल प्रशासनिक कार्यों तक ही स्वयं को सीमित नहीं रखा, बल्कि उन्होंने भेड़ाघाट में उपस्थित आम नागरिकों से सीधे बातचीत की। इस संवाद का मुख्य उद्देश्य लोगों को निर्वाचन प्रक्रिया में सक्रिय भागीदारों के लिए प्रेरित करना था। उन्होंने आमजन को एसआईआर की पूरी प्रक्रिया के बारे में विस्तार से समझाया, जिससे लोग खिन किसी प्रदर्शनी के इस सुविधा का लाभ उठा सकें और मतदाता सूची को और अधिक शुद्ध एवं अद्यतन बनाने में अपना योगदान दे सकें। उन्होंने अधिकारियों को निर्देशित किया कि वे पुनरीक्षण कार्य को समग्र-सीमा में, पूर्ण पारदर्शिता और सटीकता के साथ संपन्न करें।

## जबलपुर से कान्हा और बांधवगढ़ की यात्रा होगी और आसान

जबलपुर।

जबलपुर से कान्हा और बांधवगढ़ पहुंचना अब और आसान हो गया है। मुख्यमंत्री डॉ मोहन यादव की मंशा के अनुरूप जबलपुर से 20 नवंबर गुरुवार को पीएम श्री हेली पर्यटन सेवा का लोक निर्माण मंत्री राकेश सिंह ने शुभारंभ किया। इस हेली पर्यटन सेवा के जरिये सप्ताह में 5 दिन पर्यटक जबलपुर से बांधवगढ़ और कान्हा तक हेलीकॉप्टर से पहुंच सकेंगे।

लोक निर्माण मंत्री श्री सिंह ने इस अवसर पर कहा कि जबलपुर स्वाभिक रूप से टूरिस्ट हब है, यहां पर पर्यटन की

## भेड़ाघाट से पीएमश्री पर्यटन हेलीकॉप्टर सेवा का शुभारंभ



असीम संभावनाएं हैं। उन्होंने मुख्यमंत्री डॉ. मोहन यादव के प्रति आभार व्यक्त करते हुए कहा कि उनके दूरदर्शी सोच ने मध्यप्रदेश में पीएमश्री हेली पर्यटन सेवा शुरू की है और इसमें जबलपुर को

जोड़ा है। भेड़ाघाट से विधिवत इसकी शुरुआत हुई है। जिसके माध्यम से पर्यटक कान्हा, बांधवगढ़, मेहर, चित्रकूट ऐसे सभी स्थानों पर जा सकेंगे और वापस आ सकेंगे। उन्होंने कहा कि

पर्यटन के क्षेत्र में एक बड़ी आवागमन की सुविधा मिली है। अब पर्यटक सीमित समय में अधिक से अधिक पर्यटन स्थल पहुंचकर पर्यटन कर सकेंगे। यह सेवा पर्यटन के साथ-साथ रोजगार की दृष्टि से भी महत्वपूर्ण होगी। इस अवसर पर विधायक अशोक रोहाणी, नीरज सिंह, नगर निगम अध्यक्ष रिकू विजय, भाजपा के नगर अध्यक्ष रत्नेश सोनकर, ग्रामीण अध्यक्ष राजकुमार पटेल और कलेक्टर राघवेन्द्र सिंह सहित अन्य संबंधित अधिकारी मौजूद थे। पीएम हेली पर्यटन सेवा के शुभारंभ के दिन वरिष्ठ पत्रकार द्वय संजय चौधरी, विप्लव अग्रवाल तथा समाज सेवी ध्रुव नारायण दुबे व अनिल तिवारी ने भेड़ाघाट से बांधवगढ़ और कान्हा का पर्यटन किया।

## एसआईआर में वैध मतदाता वंचित न हों : तोगड़िया

## जल्दबाजी में पात्र नाम कटना लोकतंत्र के लिये घातक

जबलपुर।

अंतर्राष्ट्रीय हिंदू परिषद के राष्ट्रीय अध्यक्ष प्रवीण तोगड़िया ने मतदाता सूची के विशेष गहन पुनरीक्षण (एसआईआर) को लेकर कई सवाल किए। उन्होंने कहा कि मतदाता सूची में शामिल संदिग्ध और अपात्र नाम हटाए जाएं लेकिन वास्तविक भारतीय नागरिकों के अधिकार प्रभावित न हों।

जबलपुर प्रवास पर आए श्री तोगड़िया यहां पत्रकारों से चर्चा कर रहे थे। पत्रकारों से बातचीत के दौरान उन्होंने कहा कि कई स्थानों पर अवैध रूप से रह रहे लोग, विशेषकर बांग्लादेशी घुसपैठिए, एक ही व्यक्ति के नाम कई जगह पंजीकरण करावा लेंगे। ऐसे मामलों में सख्त सत्यापन जरूरी है, ताकि मतदाता सूची की पवित्रता बनी रहे।



साथ ही उन्होंने चेतावनी देते हुए कहा कि किसी भी वास्तविक भारतीय नागरिक का नाम बिना ठोस कारण के सूची से नहीं हटाया जाना चाहिए। उनका

कहना था कि कई बार अपूर्ण दस्तावेजों या किसी अधिकारी की जल्दबाजी के कारण सही मतदाताओं के नाम भी कट जाते हैं, जो लोकतंत्र के लिए घातक है। प्रवीण तोगड़िया

ने चुनाव आयोग से अपील की है कि वह ऐसी व्यवस्था सुनिश्चित करे, जिससे हर पात्र नागरिक को मतदान का अधिकार मिले और कोई भी वैध मतदाता वंचित न हो।

हर शनिवार एक लाख हनुमान चालीसा पाठ इस दौरान उन्होंने संगठनात्मक गतिविधियों की जानकारी देते हुए बताया कि अंतर्राष्ट्रीय हिंदू परिषद हर शनिवार "एक लाख हनुमान चालीसा पाठ" का संकल्प लेकर समाज को संगठित करने का प्रयास कर रही है। साथ ही उन्होंने बताया कि नवरात्रि के अवसर पर अंतर्राष्ट्रीय हिंदू परिषद और राष्ट्रीय महिला परिषद द्वारा लाखों घरों में सरस्वती पूजा, कन्याभोज एवं 24 घंटे चलने वाले 14 भंडारों का आयोजन किया गया।

## जन्मदिन उत्सव महाबम्पर ड्रा

### कल के अंक में देखें

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसका महाबम्बर ड्रा दिनांक 22 नवंबर 2025 से निकाला जायेगा।

भाग्यशाली पाठकों के उपहार देने की सूचना समाचार पत्र में प्रकाशित किया जायेगा।

## हाईकोर्ट की अनुमति के बिना एक भी पेड़ न काटा जाए

**सख्त आदेश : सात अधिकारियों को उपस्थित होने के निर्देश**  
**सुनवाई में 488 नहीं 8000 से अधिक पेड़ों की कटाई का तथ्य हुआ उजागर**



जबलपुर। मप्र हाईकोर्ट ने एक महत्वपूर्ण आदेश में कहा कि हाईकोर्ट की अनुमति के बिना राजधानी भोपाल में एक भी पेड़ न काटा जाए। मामले की अगली सुनवाई 26 नवंबर को होगी। चीफ जस्टिस संजीव सचदेवा व जस्टिस विनय सराफ की डिवीजन बेंच ने कहा कि इस दौरान कार्यपालक अभियंता पीडब्ल्यूडी, अंडर सेक्रेटरी, विधानसभा सचिवालय, एडमिनिस्ट्रिव अफिसर-कम-अंडर सेक्रेटरी, विधानसभा सचिवालय, आयुक्त, नगर निगम, भोपाल, प्रिंसिपल चीफ कंजर्वेटर आफ फॉरेस्ट, प्रमुख सचिव, विधानसभा सचिवालय व महाप्रबंधक, पश्चिम मध्य रेलवे व्यक्तिगत रूप उपस्थित रहें। दरअसल, हाई कोर्ट ने भोपाल के समीप भोजपुर-बैरसिया रेलवे प्रोजेक्ट अंतर्गत रोड निर्माण के लिए 488 पेड़ों की कटाई के समाचार पर संज्ञान लेकर जनहित याचिका के रूप में सुनवाई प्रारंभ की है। मामले की सुनवाई के दौरान यह तथ्य उजागर हुआ कि

प्रकरण महज 488 नहीं बल्कि 8000 से अधिक पेड़ों की कटाई से जुड़ा है। इसी के साथ कोर्ट ने सख्ती बरतते हुए पेड़ों की कटाई और ट्रांसप्लांट करने पर रोक लगा दी। यह रोक किसी भी विभाग, प्रोजेक्ट या सरकारी अनुमति पर प्राथमिकता से लागू होगी। साथ ही पर्यावरण संरक्षण कानून की अवहेलना को आड़े हाथों लेते हुए टैल्क टिप्पणी में कहा कि अब फाइलों से नहीं बल्कि अधिकारियों कोर्ट में बुलाकर वस्तुस्थिति जानी जाएगी। साथी ही ट्रांसप्लांट पेड़ों की फोटो भी देखी जाएगी। सुनवाई के दौरान यह तथ्य सामने आया कि सड़क चौड़ीकरण के लिए लोक निर्माण विभाग, रायसेन ने बिना अनुमति के 488 पेड़ काट दिए। नियमानुसार नेशनल ग्रीन ट्रिब्यूनल द्वारा जारी दिशा निर्देशों के तहत राज्य सरकार को पेड़ काटने से जुड़े मामलों के लिए एक कमेटी का गठन करना होता है।

किसी प्रोजेक्ट के लिए पेड़ काटने की जरूरत हो तो उक्त समिति से अनुमति लेना अनिवार्य है। इस मामले में राज्य सरकार द्वारा गठित नौ सदस्यीय समिति या वृक्ष अधिकारी से कोई अनुमति नहीं ली गई है। सरकार की तरफ से प्रस्तुत जवाब में कहा गया था कि कलेक्टर द्वारा 448 पेड़ों को स्थानांतरित करने की अनुमति दी गई थी। जिन पेड़ों को स्थानांतरित नहीं किया जा सका, उनसे 10 गुना अधिक पेड़ लगाए जाएंगे। इसके अलावा 253 पेड़ों का प्रत्यारोपण किया गया है। इस मामले की विगत पिछली सुनवाई के दौरान युगलपीठ ने याचिका में भोपाल निवासी नितिन सक्सेना से हस्ताक्षरकर्ता बनने के आवेदन को स्वीकार करते हुए अपने आवेदन में कहा था कि तस्वीरों से स्पष्ट है कि किसी भी पेड़ को प्रत्यारोपित नहीं गया है। पेड़ों को पूरी तरह से काटा गया है और उसके तने जमीन में गड़े हुए हैं, जिनमें से कुछ में अंकुर निकलने लगे हैं। हाई कोर्ट ने प्रत्यारोपित किए गए पेड़ों की जीपीएस के साथ सेटेलाइट फोटो पेश करने के निर्देश दिए। हस्ताक्षरकर्ता की ओर से बताया गया कि भोपाल में मंत्री-विधायकों के रेंजिडेंशियल काम्प्लेक्स बनाने के लिए 244 और पेड़ काटने की मांग की गई है। शिफ्टिंग की आड़ में पेड़ों को काटने का एक नया तरीका अपनाया गया है। पेड़ों को काटने की

परमिशन लेना मुश्किल है और इसलिए पेड़ों को ट्रांसप्लांट करने का एक प्रयोजन है जिसके लिए किसी अनुमति की आवश्यकता नहीं है। राज्य सरकार की तरफ से बताया गया कि प्रदेश कोई ट्री-ट्रांसप्लांटेशन पॉलिसी लागू नहीं है। फोटोग्राफ से पता चलता है कि ट्रांसप्लांटेशन का तरीका पेड़ की सभी टहनियों और पत्तियों को पूरी तरह से हटाना और पेड़ के तने को दूसरी जगह लगाना था। विधानसभा बिल्डिंग कंट्रोलर के एजीक्यूटिव इंजीनियर द्वारा विधानसभा सेक्रेटरी के प्रिंसिपल सेक्रेटरी को 30 अक्टूबर, 2025 को कम्युनिकेशन कर बताया गया था कि रेंजिडेंशियल काम्प्लेक्स के कंस्ट्रक्शन के कारण, कई पेड़ रास्ते में आ रहे हैं और उन्हें हटाना पड़ रहा है। जिसके कारण बड़ी संख्या में टहनियों को काटा जा रहा है और भारी मात्रा में लकड़ी इकट्ठा की जा रही है। कंस्ट्रक्शन के रास्ते में आ रहे पेड़ों से काटी गई इन टहनियों और लकड़ी का इस्तेमाल करने का अनुरोध किया गया है। जिससे स्पष्ट है कि किसी भी तरह से किसी पेड़ को बचाने या ट्रांसप्लांट करने की कोशिश नहीं कर रहे हैं। जहां तक ट्रांसप्लांटेशन का सवाल है, परिवहन के दौरान उनके जीवित रहने की संभावना नहीं है।

## गांव-गांव पक्की सड़कें बन रही हैं : राकेश सिंह



जबलपुर। लोक निर्माण मंत्री राकेश सिंह ने सिहोरा विधानसभा अंतर्गत 8.27 करोड़ की लागत से पिटकुही से पंडुटोला मार्ग एवं जैतपुरी से निवास मार्ग, नारायणपुर से पिपरिया तथा बटुआ से घुघरा मार्ग का भूमिपूजन किया। इस अवसर पर मंत्री श्री सिंह ने कहा कि एक समय था जब छोटी-छोटी सड़कों के लिए संघर्ष करना पड़ता था। लेकिन अब प्रधानमंत्री श्री मोदी और मुख्यमंत्री डॉ. मोहन यादव की विकासवाक्य सोच के कारण गांव-गांव पक्की सड़कें बन रही हैं। एक-एक विधानसभा क्षेत्र में 100-150 करोड़ के काम यह साबित करते हैं कि पूरे देश में विकासवादी सोच है। उन्होंने कहा कि हमारी सरकार विकासवादी सोच की सरकार है। लगभग 2 साल में लोक निर्माण विभाग द्वारा 3 हजार 500 करोड़ की सड़कें बनी हैं। उन्होंने कहा कि आज जिन सड़कों का भूमिपूजन हुआ है वे सड़कें मारव तक गुणवत्ता के साथ पूर्ण होंगी। मंत्री श्री सिंह ने कहा कि पहले किसी ने नहीं सोचा था कि बेटियां, लाडली लक्ष्मी बनेंगी और यह भी नहीं सोचा था कि बहनें, लाडली बहना बनेंगी। माता व बहनें परिवार में संतक के समक्य अपने गुलक से सहायता करती हैं, सुख-दुःख में साथ देती हैं, इसी कारण हमारे समाज में मातृ शक्ति का सम्मान है। इस अवसर पर क्षेत्रीय विधायक संतोष बरकडे ने मंत्री श्री सिंह का आभार



लोक निर्माण मंत्री राकेश सिंह ने पतावर विधानसभा अंतर्गत 28.34 करोड़ की लागत से 10 किलोमीटर लंबी बरेला से पड़वार मार्ग निर्माण कार्य भूमिपूजन किया। इस अवसर पर क्षेत्रीय विधायक सुशील इंदु तिवारी ने बरेला से पड़वार की सड़क के लिए उनके द्वारा किये गये प्रयासों के बारे में बताया। साथ ही लोक निर्माण मंत्री श्री राकेश सिंह के माध्यम से यह कार्य साकार होने पर प्रसन्नता जाहिर करते हुए कहा कि अब इससे लगभग 50 गांव जुड़ेंगे और क्षेत्र में सकारात्मक परिवर्तन आयेगा। इस दौरान जिला पंचायत अध्यक्ष श्रीमती आशा मुकुंश गोटेया, माजपा बाम्नी अध्यक्ष राजकुमार पटेल, सुभाष तिवारी रानू सहित अन्य पदाधिकारी मौजूद थे।

## हनुमानताल में तलवार चली, 2 घायल

जबलपुर

हनुमानताल थाना अंतर्गत झिन्ना मोहल्ला बारुद खाना के पास और बड़ा मदार छल्ला में मारपीट की दो वारदातें सामने आई हैं। मारपीट की इस वारदात में बदमाशों ने एक युवक पर तलवार से और दूसरे के साथ मारपीट कर धक्का देकर गिरा दिया।

हनुमानताल पुलिस थाने से प्राप्त जानकारी के अनुसार झिन्ना मोहल्ला बारुद खाना के पास हनुमानताल निवासी दीपक चौधरी गत रात 9.30 बजे झिन्ना मोहल्ला बारुद खाना के पास पता टपर में चौधरी था उसी समय मोहल्ले के रहने वाला रंजीत चौधरी अपने साथी मोहित चौधरी और सूरज चौधरी के साथ आया और पुराने विवाद पर गालीगालीज करने लगा, गालियां देने से मना करने पर रंजीत चौधरी ने तलवार से उस पर हमला कर घायल कर दिया तथा मोहित चौधरी, सूरज चौधरी ने मारपीट कर जान से मारने की धमकी दी। पुलिस ने तीनों आरोपियों के खिलाफ रिपोर्ट पर धारा 296, 115(2), 118(1), 351(3), 3(5) बीएनएस का अपराध पंजीबद्ध कर आप्तियों की तलाश जारी है। इसी तरह हनुमानताल बड़ा मदार छल्ला निवासी 18



वर्षीय सरफराज शाह गत रात 9.30 बजे मोहल्ले में अपने दोस्त सोहिल के साथ बैठकर बातचीत कर रहा था तभी मोहल्ले का रहने वाला गुलफाम वहां से निकला और कोई है मुझसे लड़ने वाला कहकर गालीगालीज करने लगा, गालियां देने से मना करने पर उसे धक्का देकर गिरा दिया और मारपीट कर जान से मारने की धमकी दी। पुलिस ने आरोपी के खिलाफ रिपोर्ट पर धारा 296, 115(2), 351 (3), बीएनएस का अपराध पंजीबद्ध कर विवेचना में लिया गया।

## आज नजर आ सकता है जमादी-उल-आखिर का चाँद : मौलाना

**मुस्लिम समाज विशेष गहन पुनरीक्षण अभियान को गंभीरता से ले**

जबलपुर। मुफ्ती-ए-आजम मध्य प्रदेश हजरत मौलाना डॉ. मुशाहिद रजा क़ादरी बुरहानी के अनुसार 21 नवंबर जुमा मुताबिक 29 जमादी-उल-अव्वल को माहे जमादी-उल-आखिर का चाँद नजर आने की उम्मीद है। लिहाजा शाम मगरिब की नमाज के वक्त चाँद देखने की कोशिश करें। चाँद दिखाई देने पर तुरंत मौलाना साहब को उनके मोबाइल नंबर 9302256729 पर सूचना दें, ताकि समय पर चाँद का ऐलान किया जा सके। इसी के साथ, मुफ्ती ए आजम मध्यप्रदेश मौलाना डॉ. मुशाहिद रजा क़ादरी बुरहानी ने मुस्लिम समाज से विशेष गहन पुनरीक्षण (SIR) अभियान को गंभीरता से लेने की भी अपील की। उन्होंने बताया कि इस सरकारी प्रक्रिया के तहत मतदाताओं के नाम वर्ष 2003 की वोटर लिस्ट से जोड़े जा रहे हैं, जिससे प्रत्येक व्यक्ति का नाम अपने माता-पिता के साथ सरकारी रिकॉर्ड में ठीक प्रकार से दर्ज हो सके। उन्होंने



दस्तखत कराकर अपने पास सुरक्षित रखें। साथ ही मोहल्लों में कैंप लगाने को भी उपयोगी बताया, ताकि अधिक से अधिक लोग आसानी से प्रक्रिया पूरी कर सकें।

मौलाना साहब ने इमाम साहिबान से भी अनुरोध किया कि वे जुमे की नमाज से पहले अपनी तकरीर में एसआईआर प्रक्रिया के महत्व पर विशेष रूप से रोशनी डालें, क्योंकि मौजूदा हालात में नागरिकता को जन्मसिद्ध आधार पर सिद्ध करना अत्यंत आवश्यक हो गया है। अंत में उन्होंने कहा कि समुदाय अपने और अपने परिवार की सुरक्षा के मद्देनजर एसआईआर प्रक्रिया को 3 दिसंबर से पहले पूरा करें।

## नर्मदा जी आयी ही हैं पुण्य के लिए : ब्रह्मचारी निर्विकल्प स्वरूप जी

# नर्मदा कथा में हुआ शंकराचार्य महाराज का आगमन

जबलपुर। रमनगरा जबलपुर में चल रही नर्मदा पुराण के चतुर्थ दिवस में पूज्य ब्रह्मचारी निर्विकल्प स्वरूप महाराज ने बताया कि मां नर्मदा जी में दीपदान कब करना चाहिए। दीपदान जो है संध्या काल में बहुत अच्छा माना जाता है, यह काल शंकर जी का काल है प्रदोष काल है वैसे दिन में किसी भी समय दीपदान के लिए निषेध नहीं है आप कर सकते हैं कभी भी, मगर अर्ध रात्रि को दीपदान का महत्व नहीं है। कई लोगों का कहना है कि दीपदान से नर्मदा जी को दूषित करते हैं दीपदान करने से कचरा होता है, तो पूज्य श्री ने बताया कि पते के दोना एवं आटा के दीपक से दीपदान करना चाहिए उससे जल दूषित नहीं होता है, प्लास्टिक उपयोग



करने में स्वभाविक है द्रष्टव्य होगा, इसलिए प्लास्टिक

का उपयोग नहीं करना चाहिए और जो आटा बरौह होते हैं वो मछली आदि सब खा जाते हैं साथ ही कहा कि समान्य रूप से सभी मनुष्यों को नर्मदा जी को स्वच्छ करना चाहिए। मगर सरकार की जिम्मेदारी है कि वो नर्मदा जी की साफ-सफाई करें।

नर्मदा जी आयी ही हैं पुण्य के लिए इसलिए इसमें दीपदान का निषेध नहीं होना चाहिए। पूजा का निषेध नहीं होना चाहिए। पूजा करना, दीपदान करना हम सनातनियों का मौलिक अधिकार है। मूल बात तो ये है कि पूजा करने से नर्मदा जी दूषित नहीं होतीं नास्तिक

लोग ये भ्रांति फैलते हैं कई बार। पूजा से तो वो प्रसन्न होती हैं पूजा न करने से नाराज होती हैं। इस प्रकार से पूज्य कथा व्यास महाराज अनेक दिव्य-दिव्य नर्मदा जी की महिमा का बखान कर रहे हैं। साथ ही कथा में पूज्य द्वारका शारदा पीठाधीश्वर जगतगुरु शंकराचार्य महाराज का आगमन हुआ, पूज्य शंकराचार्य महाराज ने आशीर्चन देते हुए कहा कि नर्मदा जी के दर्शन मात्र से कल्याण हो जाता है, नर्मदा जी का महात्म्य कौन बतायेगा? तो शंकराचार्य महाराज ने बताया कि नर्मदा पुराण सुनने से ही नर्मदा जी के महात्म्य का पता चलेगा, मां नर्मदा में दीपदान, पूजन करना चाहिए ये सब नर्मदा पुराण सुनने से पता चलेगा।

# एमपी ट्रांसको के 48 वर्ष पुराने सब स्टेशन के रिमॉडलिंग का कार्य पूर्ण

जबलपुर।

प्रदेश में विद्युत पारेषण तंत्र को सुदृढ़ एवं आधुनिक बनाने के लिए जहां नये सबस्टेशन, ट्रांसमिशन लाइनें और उच्च क्षमता वाले ट्रांसफार्मर स्थापित किए जा रहे हैं, वहीं पुराने सबस्टेशनों को भी वर्तमान तकनीकी आवश्यकताओं के अनुरूप उन्नत किया जा रहा है। इसी क्रम में मध्य प्रदेश पावर ट्रांसमिशन कंपनी (एमपी ट्रांसको) द्वारा जबलपुर स्थित व्हीकल फैक्ट्री उपकेन्द्र के उन्नयन के बाद अब पिपरिया में 48 वर्ष पुराने 132 के.वी. सबस्टेशन का रिमॉडलिंग कार्य सफलतापूर्वक पूर्ण कर लिया गया है।

**‘गुणवत्ता पूर्ण बिजली’ : तोमर**

ऊर्जा मंत्री प्रद्युम्न सिंह तोमर ने इस महत्वपूर्ण रिमॉडलिंग कार्य को सफलतापूर्वक पूर्ण करने के लिए एमपी ट्रांसको के इंजीनियरों एवं समस्त कार्मिकों को बधाई देते हुए कहा कि यह सुधार



पिपरिया उपकेन्द्र की विश्वसनीयता, वहन क्षमता और विद्युत आपूर्ति गुणवत्ता में उल्लेखनीय वृद्धि सुनिश्चित करेगा। इससे क्षेत्र के उपभोक्ताओं को अधिक स्थिर, सुरक्षित और निर्बाध बिजली आपूर्ति प्राप्त होगी।

**लौड बढ़ने के कारण आवश्यक था उन्नयन**

एमपी ट्रांसको के अतिरिक्त मुख्य अभियंता पी. एस. राघव ने बताया कि 06 अगस्त 1977 को स्थापित इस सबस्टेशन की प्रारंभिक क्षमता 28.5 एमवीए थी तथा यह सिंगल फे़्थर कंडक्टर आधारित मैन बस पर संचालित होता था। अब

सबस्टेशन की क्षमता बढ़कर 126 एमवीए हो जाने के कारण पुरानी मैन बस पर लोड अत्यधिक बढ़ गया था, जिसके चलते कई स्थानों पर क्षति के संकेत मिल रहे थे। इसी कारण इसका आधुनिकीकरण अत्यंत आवश्यक हो गया था। तकनीकी मानकों के अनुसार सिंगल फे़्थर कंडक्टर को हटाकर अब इसे उच्च दक्षता वाले आधुनिक ट्रिबनर जेबरा कंडक्टर से प्रतिस्थापित किया गया है।

उपलब्ध सीमित स्थान के बावजूद पूरे रिमॉडलिंग कार्य को ऑक्टोब्ररी बस स्ट्रक्चर पर ही सावधानीपूर्वक इरेक्शन करते हुए समयबद्ध, सुरक्षित और सफलतापूर्वक पूरा किया गया।

प्रान्त जानकारी के अनुसार नाजिराबाद नई बस्ती सतना निवासी 20 वर्षीय अरसान हासमी जबलपुर में तिलवारा शाखीनगर स्थित मीत चौक के पास किराए के मकान में रहकर ज्ञान गंगा कॉलेज में पढ़ाई करता था। गत शाम उसका दोस्त नेहरु नगर गढ़ा निवासी चेतन अविनाश सिंह अपने दोस्त अरसान से मिलने उसके कमरे पहुंचा एवं

**श्रीमति विमला**

दुबे- गौर सालीवाड़ा निवासी पंडित अरुण दुबे की मातुश्री एवं कर्मचारी नेता पंडित नरेन्द्र दुबे, पंडित योगेन्द्र दुबे की चाची, तथा स्व. नारायण प्रसाद दुबे की पत्नी श्रीमती विमला दुबे का निधन हो गया, उनकी अंतिम यात्रा आज शुक्रवार को दोपहर 12 बजे गौर स्थित निज निवास से गौर सालीवाडा मुक्तिधाम के लिए प्रस्थान करेंगी।

**श्रीमती जयंती बाई**

त न खी वा ले - विजयनगर निवासी श्रीमती जयंती बाई तनखीवाले का 100 वर्ष की आयु में निधन हो गया। वे स्वर्गीय सी. वाय. तनखीवाले की पत्नी, डा. जयंत तनखीवाले की माताजी, एस्जी धांडे की सास और सुबोध व योगेश धांडे की नानी थीं। अंतिम संस्कार यात्रा आज 21 नवम्बर को प्रातः 10 बजे निवास स्थान से ग्वारीघाट मुक्तिधाम के लिए प्रस्थान करेंगी।

**श्रीमती शोभा**

माहेश्वरी- रामनगर आधारताल निवासी श्री धर्मेश माहेश्वरी (होलानी) की धर्मपत्नी श्रीमती शोभा माहेश्वरी का 56 वर्ष की आयु में निधन हो गया। आप डॉक्टर ओ. पी.माहेश्वरी एवं श्री राम माहेश्वरी के लघु भ्राता की धर्मपत्नी एवं श्रीमती निर्मला माहेश्वरी (होलानी) की देवराणी थीं। अंतिम यात्रा आज शुक्रवार को प्रातः 11 बजे ग्वारीघाट मुक्तिधाम के लिए उनके निवास स्थान से रवाना होंगी।

**श्रीमती शशिकला गोयल-**

एकता परिसर मदनमहल निवासी श्री हीरा लाल गोयल की धर्मपत्नी श्रीमती शशिकला गोयल (73) का निधन हो गया। अंतिम संस्कार गुप्तेश्वर मोक्षधाम में किया गया।

**श्री हरिशचंद्र जाटव-**

अवधपुरी कॉलोनी गौरीघाट निवासी श्री हरिशचंद्र जाटव (84) का निधन हो गया। अंतिम संस्कार गौरीघाट



मुक्तिधाम में संपन्न हुआ।

**श्रीमती सावित्री केवट-**

कांचघर शीतलामाई वाई निवासी श्री छगन लाल केवट की धर्मपत्नी श्रीमती सावित्री केवट (62) का निधन हो गया। अंतिम संस्कार करियापाथर श्मशान भूमि में किया गया।

**श्री राम प्रसाद रजक-**

ग्वारीघाट रेलवे स्टेशन के पास निवासी श्री राम प्रसाद रजक (83) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्री राम बाबू कोल-**

छुई खदान खेरमाई मंदिर के पास निवासी श्री राम बाबू कोल (54) का निधन हो गया। अंतिम संस्कार करियापाथर श्मशान भूमि में किया गया।

**श्री धर्मदास विश्वकर्मा-**

प्रेमनगर मदनमहल निवासी श्री धर्मदास विश्वकर्मा (89) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती चन्नन कौर-**

कोबरा ग्राउंड के सामने सिविल लाइन निवासी श्री गुरबक्श सिंह की धर्मपत्नी श्रीमती चन्नन कौर (91) का निधन हो गया। अंतिम संस्कार गुप्तेश्वर मोक्षधाम में किया गया।

**श्रीमती राधा बाई चौधरी-**

रद्वी चौकी शिव मंदिर के पास अधरताल निवासी श्री फूलचंद चौधरी की धर्मपत्नी श्रीमती राधा बाई चौधरी (49) का निधन हो गया। अंतिम संस्कार करियापाथर श्मशान भूमि में किया गया।

**श्री प्रहलाद रजक-**

बेलवाग छुई मोहल्ला निवासी श्री प्रहलाद रजक (54) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती कमला चौधरी-**

बड़ा पत्थर रांडी निवासी श्री आशीष चौधरी की धर्मपत्नी श्रीमती कमला चौधरी (39) का निधन हो गया। अंतिम संस्कार मादोताल मोक्षधाम में किया गया।

**श्रीमती चन्नन कौर-**

कोबरा ग्राउंड के सामने सिविल लाइन निवासी श्री गुरबक्श सिंह की धर्मपत्नी श्रीमती चन्नन कौर (91) का निधन हो गया। अंतिम संस्कार गुप्तेश्वर मोक्षधाम में किया गया।

**श्रीमती गायत्री देवी गौर-**

जीसीएफ हाउसिंग सोसायटी अशोक नगर अधरताल निवासी श्री भगवती प्रसाद गौर की धर्मपत्नी श्रीमती गायत्री देवी गौर (87) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती राधा बाई चौधरी-**

रद्वी चौकी शिव मंदिर के पास अधरताल निवासी श्री फूलचंद चौधरी की धर्मपत्नी श्रीमती राधा बाई चौधरी (49) का निधन हो गया। अंतिम संस्कार करियापाथर श्मशान भूमि में किया गया।

**श्री राम विलास विश्वकर्मा-**

सुहागी पंजाब

## एसबीआई ग्राहक सेवा केंद्र संचालकों ने कलेक्टर को सौपा ज्ञापन, अधिकारियों पर कार्रवाई की मांग



मझौली/जबलपुर

मध्य प्रदेश बैंक मित्र संगठन के बैनर तले जबलपुर, सिहोरा व मझौली क्षेत्र के एसबीआई ग्राहक सेवा केंद्र संचालकों ने कलेक्टर जबलपुर को ज्ञापन सौंपकर FI Manager श्रीमती राजदीप कौर और संभागीय अधिकारी सरिता कोष्टा के विरुद्ध गंभीर शिकायतें दर्ज कराई हैं। संचालकों का आरोप है कि बीमा लक्ष्य पूरा न होने पर उनकी CSP IDs बिना पूर्व सूचना के बंद कर दी गईं, जिससे लाइली बहना, किसान सम्मान निधि, वृद्धावस्था पेंशन जैसी योजनाओं के कार्य प्रभावित हुए। संचालकों के अनुसार, अधिकारियों ने उनसे मिलने से इंकार किया और समस्याएँ सुनने से भी मना कर दिया। संगठन ने कहा कि लगभग 75-80 CSP IDs बंद हैं और पुनः सक्रिय करने का कोई आश्वासन नहीं दिया गया। संचालकों ने इस व्यवहार को असम्मानजनक बताते हुए संबंधित अधिकारियों को पद से निलंबित करने की मांग की है। ज्ञापन की प्रति एलएचओ भोपाल भेजी गई है ताकि समाधान निकाला जा सके।

## रामेश्वरम कालोनी में वृहत सुहागलों का आयोजन



जबलपुर। अखिल भारतीय ब्राह्मण महासभा की वाई संयोजिका पूर्ति दुबे के द्वारा विजय नगर रामेश्वरम कालोनी में वृहत सुहागलों का आयोजन किया गया जिसमें अखिल भारतीय ब्राह्मण महासभा से कविता दुबे, कीर्ति पांडे, अपर्णा तिवारी, सपना मिश्रा, सविता शर्मा, सुनीता दुबे, श्रेता दुबे, एकता दुबे, शिवांगी दुबे, आकृति दुबे, विनीता दुबे, सोमा त्रिपाठी, रूबी शर्मा, मंजू, अर्चना, रीना शर्मा एवं अन्य महिलाएं उपस्थित रहीं।

एंड सिंध बैंक के पास निवासी श्री राम विलास विश्वकर्मा (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती सावित्री बाई कौरी-** शुक्ला होटल लालमाटी निवासी श्री भगदीन कौरी की धर्मपत्नी श्रीमती सावित्री बाई कौरी (74) का निधन हो गया। अंतिम संस्कार करियापाथर श्मशान भूमि में किया गया।

**श्री अनिल कोल-** बड़वारा कटनी निवासी श्री लालाराम कोल के पुत्र श्री अनिल कोल (24) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्री मोती लाल-** प्रेमसागर राधाकृष्णन वाई निवासी श्री मोती लाल (75) का निधन हो गया। अंतिम संस्कार करियापाथर श्मशान भूमि में किया गया।

**श्रीमती जानकी देवी चतुर्वेदी-** समदंडा होम्स पूर्व शीला टाकीज के पास सिविल लाईन निवासी श्री एनके चतुर्वेदी की धर्मपत्नी श्रीमती जानकी देवी चतुर्वेदी (81) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती विद्या दुबे-** साई कॉलोनी करमेटा निवासी श्री धर्नाराम दुबे की धर्मपत्नी श्रीमती विद्या दुबे (87) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती कृष्णा विश्वकर्मा-** मॉडल रोड दवा बाजार के पास निवासी श्री जगदीश विश्वकर्मा की धर्मपत्नी श्रीमती कृष्णा विश्वकर्मा (56) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती गणेशी बाई-** बधैया मोहल्ला मिलनीगंज निवासी श्री स्वामी प्रसाद की धर्मपत्नी श्रीमती गणेशी बाई (54) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्री ममता रानी बबले-** पाटन नगर के बबले परिवार के श्री लक्ष्मी प्रसाद बबले की पत्नी श्री ममता रानी बबले का निधन हो गया। वे अनेज बबले, संदीप बबले कुलदीप बबले की चाची हैं। उनका अंतिम संस्कार पाटन मुक्ति धाम में आज शुक्रवार सुबह 10 बजे संपन्न होगा।



# कार्यकर्ताओं की तपस्या से ही भाजपा की विजय यात्रा निरंतर बढ़ रही है आगे : मुख्यमंत्री डॉ. मोहन

हरिभूमि न्यूज ►► गोपाल

मुख्यमंत्री डॉ. मोहन यादव ने बुधवार को सतना जिले के नागौद में आयोजित कार्यकर्ता सम्मेलन को संबोधित किया। इस दौरान मुख्यमंत्री डॉ. यादव ने कहा कि भारतीय जनता पार्टी की हर उपलब्धि के मूल में कार्यकर्ताओं का परिश्रम और राष्ट्रभाव निहित है। कार्यकर्ताओं को निष्ठा, समर्पण से ही भाजपा की विजय यात्रा निरंतर आगे बढ़ रही है। कार्यकर्ताओं की अथक मेहनत और परिश्रम से भाजपा विश्व के सबसे बड़े राजनीतिक संगठन

के रूप में उभरा है। कार्यकर्ताओं के बिना सरकार की उपलब्धियों को भी जनता तक पूरी तरह से नहीं पहुंचाया जा सकता। उन्होंने कहा कि भाजपा का कार्यकर्ता सिर्फ चुनाव के समय सक्रिय नहीं होता, बल्कि वर्ष भर सेवा, संपर्क और संघर्ष के माध्यम से समाज के बीच रहकर समस्याओं का समाधान करता है और सरकार की योजनाओं को अंतिम व्यक्ति तक पहुंचाने में सतु का कार्य करता है। सम्मेलन में भाजपा के पूर्व प्रदेश अध्यक्ष विष्णुदत्त शर्मा सहित अन्य पदाधिकारी उपस्थित रहे।

## प्रत्येक कार्यकर्ता 24 कैरेट खरे सोने के सिक्के की तरह



सम्मेलन को संबोधित करते मुख्यमंत्री डॉ. मोहन यादव।

**मुख्यमंत्री ने सतना जिले के नागौद में सम्मेलन में भाजपा कार्यकर्ताओं की प्रशंसा की**

मुख्यमंत्री डॉ. मोहन यादव ने कहा कि भाजपा का प्रत्येक कार्यकर्ता 24 कैरेट खरे सोने के सिक्के की तरह है। कार्यकर्ताओं को जो भी जिम्मेदारी सौंपी जाती है, उसे सर्वोच्च प्राथमिकता व पूरी निष्ठा से निभाते हैं। भाजपा का हर कदम कार्यकर्ताओं की शक्ति पर आधारित है। आने वाले समय में मध्यप्रदेश के विकास की गति और तेज होगी और उसका लाभ प्रदेश के प्रत्येक वर्ग को मिलेगा। उन्होंने कहा कि कार्यकर्ता भाजपा की डबल इंजन सरकार की उपलब्धियों, कल्याणकारी योजनाओं और विकास कार्यों को जन-जन तक पहुंचाने में अपनी अहम भूमिका का निर्वहन करें।

## पद से पहले संगठन और व्यक्ति से पहले कार्यकर्ता को सम्मान



सम्मेलन के दौरान मंचासीन सीएम डॉ. मोहन, मंत्री बागरी और भाजपा पदाधिकारी।

मुख्यमंत्री डॉ. यादव ने कहा कि भारतीय जनता पार्टी देश का एक मात्र ऐसा राजनीतिक दल है, जहां पद से पहले संगठन और व्यक्ति से पहले कार्यकर्ता को सम्मान

मिलता है। यह भाजपा के अलावा किसी भी अन्य राजनीतिक दल में संभव नहीं है, क्योंकि भाजपा कार्यकर्ता आधारित दल है। उन्होंने कहा कि भाजपा कार्यकर्ताओं के आधार पर ही आज विश्व की सबसे बड़ी राजनीतिक पार्टी बनी है। कार्यकर्ताओं को जितना सम्मान भाजपा संगठन में मिलता है, उतना किसी भी अन्य दल में नहीं मिलता। उन्होंने कहा कि भाजपा की विजय यात्रा को आगे बढ़ाने के लिए निरंतर जनसेवा और संगठन विस्तार ही हर कार्यकर्ता का ध्येय होना चाहिए।

## खबर संक्षेप

### औबेदुल्लागंज में लोगों ने की शव वाहन की मांग

औबेदुल्लागंज। नगर में लंबे समय से शव वाहन की सुविधा न होने के कारण स्थानीय रहवासियों को काफी परेशानी का सामना करना पड़ रहा है। अर्जुन नगर एवं अन्य नगरवासियों ने प्रशासन से शव वाहन उपलब्ध कराने की मांग की है। लोगों ने बताया कि अर्जुन नगर से 2 किलोमीटर तक दूरी संस्कार करने जाना पड़ता है। पूर्व जिला भाजपा अध्यक्ष नरेंद्र शर्मा, वचन लोधी, धर्मेश चौरसिया सहित अन्य नगरवासियों का कहना है कि किसी भी परिवार में मृत्यु होने पर शव को अंतिम संस्कार स्थल तक ले जाने के लिए निजी वाहनों का सहारा लेना पड़ता है।

### जेसीएम बैठक आज, मेल यूनिनयन के प्रतिनिधि जाएंगे

भोपाल। भेल कर्मचारियों के हितों एवं समस्याओं को सर्वोच्च प्राथमिकता देते हुए एसआईबीयू द्वारा 21 नवंबर को दिल्ली में होने वाली अति महत्वपूर्ण जेसीएम बैठक होने जा रही है। ऑल इंडिया बीएचईएल एम्प्लॉईज यूनिनयन के अध्यक्ष सतेंद्र कुमार ने बताया कि खिलाड़ियों हेतु किट अलाउंस बढ़ाने तथा महंगाई भत्ता संशोधन, कस्तूरबा अस्पताल में स्पेशलिस्ट डॉक्टर व तकनीकी स्टाफ की भर्ती और चिकित्सकीय भत्ता जनवरी 2020 से लंबित, पुनरीक्षण कर परियर सहित वैषिक का 2 प्रतिशत भुगतान करने की मांग की जाएगी।

### मेट्रो स्टेशन के नीचे कार पर गिरी अज्ञात वस्तु

भोपाल। राजधानी के बोर्ड ऑफिस मेट्रो स्टेशन के नीचे से गुजर रही एक कार पर अचानक कोई अज्ञात वस्तु गिरने का मामला प्रकाश में आया है। यह घटना उस वक्त हुई जब कार सवार बुधवार को शाम करीब साढ़े सात बजे गायत्री मंदिर से दर्शन करके लौट रहे थे। कार नंबर 22-बीएच-6929-डी से गुजर रहे चालक राजेश कटार ने बताया कि जब वे गायत्री मंदिर से दर्शन करके घर वापस लौट रहे थे तभी अचानक स्टेशन से कोई वस्तु नीचे आई कार थोड़ी दूर रोकती, देखने पर कुछ नजर नहीं आया।

## एसआईआर की रफ्तार बढ़ाने वोटर लिस्ट का सर्च इंजन लॉन्च, खामियों के कारण लोगों को खास फायदा नहीं

# शंकरलाल का नाम सर्च किया तो सीरियल नंबर पर मिला रामकिशन

## ▶▶ वोटर लिस्ट में नाम दर्ज होने पर भी सर्च इंजन में नो रिजल्ट शो

हरिभूमि न्यूज ►► गोपाल

राजधानी में स्पेशल इंटेंसिव रिवीजन (एसआईआर) का काम पिछड़ने के बाद भोपाल जिला निर्वाचन कार्यालय ने एसआईआरभोपाल डॉट कॉम नाम से वर्ष-2003 की वोटर लिस्ट का पोर्टल लॉन्च किया है, जिसमें पहले दिन 11 लाख 81 हजार 531 मतदाताओं में से पांच लाख वोटर्स का डेटा ही अपलोड किया जा सका है। पोर्टल में जब शंकर लाल निवासी मालीखेड़ी का नाम सर्च किया गया, तो शंकर लाल के सीरियल नंबर पर रामकिशन का नाम आया। इधर, मुमताज और उनके पिता का नाम सर्च करने पर नो रिजल्ट शो हुआ। जबकि इनका नाम गोविंदपुरा की वोटर लिस्ट में दर्ज है। इस तरह मतदाताओं की सहूलियत के लिए लॉंच किया गया एसआईआरभोपाल डॉट कॉम के पोर्टल की खामियों से लोगों को खासा फायदा नहीं मिला। इधर, अफसरों का दावा है कि जल्द ही पोर्टल की खामियों को दूर कर लिया जाएगा। इसके साथ शेष एक हजार मतदान केंद्रों की जानकारी भी अपलोड कर दी जाएगी। राजधानी के 21 लाख 25 हजार 908 मतदाताओं में से 42 हजार 474 मतदाताओं को अब तक गणना पत्रक ही नहीं बांटे गए हैं। इधर जिन 20 लाख 83 हजार 434 को गणना पत्रक दिए गए हैं, उनके नाम भी बीएलओ अब तक वापस नहीं ले पाए हैं। बीएलओ अब तक जिले की बैरिसिया, नरेला, उत्तर, मध्य, दक्षिण पश्चिम, गोविंदपुरा और हुजूर विधानसभा के 1 लाख 97 हजार 441 फार्म ही बीएलओ एप पर डिजिटाइज्ड हो पाए हैं। बुधवार को भी 2029 बीएलओ की मॉनीटरिंग के लिए 250 सुपरवाइजर्स ने बीएलओ से दो-दो घंटे में काम का अपडेट लिया, लेकिन प्रोग्रेस नहीं हो पाई। हालांकि शाम तक 9.29 प्रतिशत काम हुआ है।

## नरेला में 108 वोटर्स की जांच करने पहुंचे तहसीलदार



रोशनपुरा क्षेत्र में कार्य करते बीएलओ।

नरेला विधानसभा क्षेत्र स्थित रतन कॉलोनी के 800 वर्गफीट के एक मकान में 108 मतदाताओं के नाम सामने आने के बाद बुधवार को गोविंदपुरा तहसीलदार सौरभ वर्मा मौके पर पहुंचे, हालांकि इस मामले की जांच संयुक्त संचालक निर्वाचन आयोग संजय श्रीवास्तव को सौंपी गई है। इन मतदाताओं को एब्सेंट दर्ज किया गया है।

## पोर्टल में अब माता-पिता, दादा-दादी रिश्तेदार का ऑप्शन भी

गणना फार्म में पहले जहां रिश्ते में पिता और दादा के नाम का ऑप्शन था, जिसकी वजह से कई मतदाताओं के गणना पत्रक डिजिटाइज्ड करने में दिक्कत आ रही थी। अब इसमें रिश्ते में माता-पिता और दादा-दादी का ऑप्शन खुल रहा है, जिससे एसआईआर के काम में तेजी आने की उम्मीद है। एसआईआरभोपाल डॉट कॉम पोर्टल लॉन्च, मिलेगी सुविधा भोपाल में वर्ष-2003 की गोविंदपुरा, उत्तर, दक्षिण पश्चिम और बैरिसिया विधानसभा में नाम सर्च करने के लिए एसआईआरभोपाल डॉट कॉम पोर्टल लॉन्च किया है। जिससे लोगों को नाम सर्च करने में मदद मिलेगी।

## एसआईआर में लापरवाही, एक बीएलओ सस्पेंड, चार को नोटिस

राजधानी में स्पेशल इंटेंसिव रिवीजन (एसआईआर) के काम को लेकर लापरवाही बरती जा रही है। कलेक्टर कौशलेन्द्र विक्रम सिंह बीएलओ के काम की प्रत्येक दो-दो घंटे में मॉनीटरिंग कर रहे हैं, लेकिन बीएलओ मनमानी पर उतारू हैं। बुधवार को कलेक्टर ने एक बीएलओ को सस्पेंड कर चार को नोटिस जारी कर जवाब तलब किया है। उपजिला निर्वाचन अधिकारी भुवन गुप्ता ने बताया कि महेश कुमार राज हेडमास्टर शासकीय माध्यमिक शाला मिसरोद को काम नहीं करने पर सस्पेंड किया गया है। जबकि मनोज कुमार चौधरी सहायक संचालक कृषि, मोहनलाल विश्वकर्मा उच्च माध्यमिक शिक्षक बबकिया, नीता यादव उच्च माध्यमिक शिक्षक एमपी नगर और महेश मूलचंदानी प्राचार्य राज्य शिक्षा केंद्र को नोटिस जारी किए गए हैं। वहीं मुख्य निर्वाचन पदाधिकारी संजीव झा 6 बीएलओ को अच्छा काम करने पर सम्मानित भी किया है।

## एसआईआर कार्य के लिए प्रत्येक मतदाता के घर अनिवार्य रूप से जाएं बीएलओ



बैठक में दलों के प्रतिनिधियों के साथ चर्चा करते सीईओ मप्र झा।

- ▶ सीईओ मप्र संजीव कुमार झा ने मान्यता प्राप्त राष्ट्रीय राजनीतिक दलों के प्रतिनिधियों के साथ की बैठक
- ▶ प्रदेश में चल रहे एसआईआर कार्य के बारे में कराया अवगत

हरिभूमि न्यूज ►► गोपाल

मुख्य निर्वाचन पदाधिकारी (सीईओ) मप्र संजीव कुमार झा ने बुधवार को निर्वाचन सदन भोपाल में मान्यता प्राप्त राष्ट्रीय राजनीतिक दलों के प्रतिनिधियों के साथ बैठक की और प्रदेश में चल रहे एसआईआर कार्य के बारे में जानकारी दी। साथ ही मतदाता सूची को शुद्ध व त्रुटिरहित बनाने को लेकर चर्चा की। मुख्य निर्वाचन पदाधिकारी झा ने कहा कि एसआईआर कार्य के लिए बीएलओ अपने मतदान केंद्र अंतर्गत आने वाले प्रत्येक मतदाता के घर जाएंगे और मतदाता का भौतिक सत्यापन करेंगे। उन्होंने कहा कि भ्रमण आधारित सत्यापन से न केवल नई मतदाता पंजीकरण प्रक्रिया मजबूत होगी, बल्कि त्रुटियों में भी सुधार होगा।

मुख्य निर्वाचन पदाधिकारी मप्र झा ने मान्यता प्राप्त राष्ट्रीय राजनीतिक दलों के प्रतिनिधियों से वीएलओ को सही जानकारी उपलब्ध कराने में सहयोग करने का आग्रह किया है। जिससे मतदाता सूची को शुद्ध व त्रुटि रहित बनाया जा सके। बैठक के दौरान मुख्य निर्वाचन पदाधिकारी झा ने मान्यता प्राप्त राष्ट्रीय राजनीतिक दलों के प्रतिनिधियों के सुझाव प्राप्त किए। साथ ही उनकी जिज्ञासाओं का समाधान किया। बैठक में आम आदमी पार्टी से सुमित सिंह चौहान, बहुजन समाज पार्टी से सीएल चौहान, भारतीय जनता पार्टी से भगवानदास सबनानी, रजनीश अग्रवाल, एसएल उप्पल, कांग्रेस सज्जन सिंह वर्मा, जेपी धर्मोपिया, ललित सेन, सीपीआई मार्क्सलिस्ट वीवी रामचंद्रन, पूषन भट्टाचार्य उपस्थित रहे।

## वन विभाग मुस्तैद, ग्रामीणों से हाथियों के पास ना जाने की अपील हाथियों का झुंड पहुंचा रहा फसलों को नुकसान

हरिभूमि न्यूज ►► कोरबा

वन मंडल में 52 हाथी घूम रहे हैं। हाथियों ने 26 किसानों की फसल को नुकसान पहुंचाया है। बालको के नजदीक पहुंचा हाथियों का दल बदरे शाम ग्राम दौरेको पहुंच गया। इसकी वजह से कॉलोनी के लोग भी डरे हुए हैं। हाथियों के अजगरबहार की ओर से होकर कटघोरा जाने की संभावना है। हाथी अभी एक जगह नहीं रुक रहे हैं। स्थानीय लोगों की माने तो हाथियों का झुंड बस्ती के पास लगातार किसानों को फसलों को बर्बाद कर रहा है। अभी धान कटाई का समय है और लोग खेत धान काटने के लिए जा रहे हैं, लेकिन हाथी के आने की सूचना पर

ग्रामीण डरे सहमे हुए हैं और जाने की हिम्मत नहीं कर रहे हैं अगर धान काटने जाते हैं तो उनकी जान भी जा सकती है और नहीं जाते हैं तो हाथी फसल बर्बाद कर रहे हैं, ऐसे में वह करें तो करें? इन सब बातों को लेकर किसान चिंतित हैं और रतजगा करने की भी मजबूर हैं। वहीं वन विभाग की टीम हाथी के आने की सूचना मिलते ही गांव के आसपास मुनादी कराकर ग्रामीणों को हाथी के पास जाने से मना कर रही है। लगातार हाथियों के झुंड पर वन विभाग की टीम नजर रखे हुई है और रेस्क्यू कर जंगल की ओर खदेड़ा जा रहा है। वहीं करतला रेंज में ही छह झुंड में हाथी घूम रहे हैं। ग्राम बेहरचूंआ में 11 हाथी सकृती रेंज से पहुंचे हैं। ग्राम केराकछार में तीन हाथी हैं।

## युवक ने लगाई 25 फीट ऊंचे ओवरब्रिज से छलांग, हालत गंभीर

हरिभूमि न्यूज ►► कोरबा

शहर के बीच पवन टॉकीज रेलवे फाटक के पास बुधवार को एक चौकाने वाली घटना सामने आई, जहां एक युवक ने लगभग 25 फीट ऊंचे ओवरब्रिज से नीचे रेलवे ट्रैक पर छलांग लगा दी। इस हादसे में युवक बुरी तरह घायल हो गया, जिसे तत्काल जिला मेडिकल कॉलेज अस्पताल में भर्ती कराया गया है, जहां उसका इलाज जारी है। प्रत्यक्षदर्शियों के अनुसार, बुधवार की दोपहर को पवन टॉकीज रेलवे फाटक पर मालगाड़ी के आने से ठीक पहले, एक व्यक्ति ओवरब्रिज के ऊपर चढ़ गया। कुछ ही पल बाद, उसने नीचे रेलवे ट्रैक की ओर छलांग लगा दी। आवाज



सुनकर फाटक पर मौजूद लोग और आसपास के दुकानदार मौके पर पहुंचे। उन्होंने देखा कि व्यक्ति गंभीर रूप से घायल अवस्था में पड़ा हुआ है। सूचना मिलते ही 112 और कोतवाली थाना पुलिस मौके पर पहुंच गई। घायल युवक को तुरंत अस्पताल ले जाया गया। काफी मशक्कत के बाद

घायल युवक की पहचान सुजीत बक्शी के रूप में की गई। घटना की सूचना उसके परिजनों को दे दी गई है, जो मौके पर पहुंचकर घटनाक्रम की जानकारी ले रहे हैं। कोतवाली थाना प्रभारी एमबी पटेल ने बताया कि घटना की सूचना मिलते ही पुलिस मौके पर पहुंची और घटनाक्रम की जानकारी ली। उन्होंने कहा कि यह आत्मघाती कदम किस परिस्थिति में और क्यों उठाया गया, यह जांच का विषय है। फिलहाल, घायल युवक का अस्पताल में इलाज चल रहा है। यह भी बताया जा रहा है कि रेलवे ट्रैक के ऊपर से बिजली के तार भी गुजरे हुए हैं। यदि युवक इन तारों की चपेट में आ जाता, तो उसकी स्थिति और भी गंभीर हो सकती थी। गनीमत रही कि वह सीधे ट्रैक पर गिरा।

## जनसंपर्क अधिकारियों की राज्य स्तरीय कार्यशाला में हुए माइंड स्टॉर्मिंग सेशन

# न्यूज मेकर बनें जनसंपर्क अधिकारी, जनकल्याण के लिए शासकीय योजनाओं और कार्यक्रमों को जनता तक पहुंचाएं: आयुक्त सक्सेना

हरिभूमि न्यूज ►► गोपाल

आयुक्त जनसंपर्क दीपक सक्सेना ने कहा कि जनसंपर्क अधिकारी न्यूज मेकर बनें। वे जनता के कल्याण के लिए शासकीय योजनाओं और कार्यक्रमों को प्रिंट, इलेक्ट्रॉनिक और डिजिटल, सोशल मीडिया के माध्यम से आम जनता तक पहुंचाएं। साथ ही जनता की भावनाओं, आवश्यकताओं से निरंतर शासन और प्रशासन को अवगत कराएं। वे मीडिया, अधिकारियों, जनप्रतिनिधियों और समाज के विभिन्न वर्गों से संवाद और सम्पर्क कर जनहित में सूचनाओं का त्वरित संप्रेषण करें। जनसंपर्क आयुक्त सक्सेना बुधवार को होटल अशोक लेक व्यू में जनसंपर्क अधिकारियों की राज्य स्तरीय एक दिवसीय कार्यशाला को संबोधित कर रहे थे। कार्यशाला में अपर संचालक जीएस वाधवा एवं संजय जैन संयुक्त संचालक पंकज मित्तल, अशोक मनवानी, आरआर पटेल सहित प्रदेश के सभी संभागीय और जिला जनसंपर्क अधिकारी उपस्थित थे। कार्यशाला में सुबह 11 बजे से शाम 7 बजे तक माइंड स्टॉर्मिंग सेशन हुए, जिनमें आयुक्त जनसंपर्क ही सक्सेना और विषय विशेषज्ञों की ओर से जनसंपर्क अधिकारियों से गहन संवाद किया गया।

## जनसंपर्क विभाग जनता और शासन के बीच सेतु



राज्य स्तरीय कार्यशाला को संबोधित करते जनसंपर्क आयुक्त सक्सेना।

आयुक्त सक्सेना ने कहा कि जनसंपर्क विभाग जनता और शासन के बीच एक प्रभावी सेतु का कार्य करता है। एक ओर जहां विभाग जनता की भावनाओं को शासन प्रशासन को संप्रेषित करता है, वहीं दूसरी ओर शासन की योजनाओं और कार्यों को आम जनता तक पहुंचाता है। विभाग मीडिया के सहयोग से इस कार्य को बखूबी अंजाम देता है। जनसंपर्क अधिकारी अपनी इस ताकत को पहचाने और कार्य करें।

## रियल टाइम रिपोर्टिंग पर ध्यान दें: सक्सेना

आयुक्त सक्सेना ने कहा कि बीते वर्षों में मीडिया का परिदृश्य बहुत बदल गया है। आज रियल टाइम रिपोर्टिंग की आवश्यकताओं के अनुरूप समाचार उपलब्ध कराए। उसे नए मीडिया के साथ ही इलेक्ट्रॉनिक और डिजिटल/ मीडिया को भी ध्यान देना है, जिसमें शासकीय योजनाओं, कार्यक्रमों और प्रदेश के प्रत्येक जिले की उपलब्धियों को प्रमुखता से लिया जाता है।

## हेडिंग और वन लाइन्स पर ध्यान दें: आयुक्त

जनसंपर्क आयुक्त ने कहा कि मीडिया के बदलते हुए स्वरूप के अनुसार अब जनसंपर्क अधिकारी समाचारों की हेडिंग और वन लाइन्स पर विशेष ध्यान दें। शासन के प्राथमिकता वाले विषयों जैसे किसान, महिला, बच्चे, युवा कल्याण, कानून व्यवस्था, स्वास्थ्य पर विशेष ध्यान दिया जाए। शासन के मेगा प्रोजेक्ट का भी व्यापक प्रचार-प्रसार किया जाए। जनसंपर्क आयुक्त ने कहा कि शासन के प्रचार-प्रसार में जिला कार्यालयों की महत्वपूर्ण भूमिका है। सभी जिला जनसंपर्क कार्यालयों पर आवश्यक संसाधन और मैनुअल देकर सशक्त बनाया जाएगा। आयुक्त ने कार्यशाला में उपस्थित प्रत्येक जनसंपर्क अधिकारी से संवाद किया, कार्य के संबंध में मार्गदर्शन दिया और समस्याओं का निराकरण किया।

## जनजातीय गौरव दिवस कार्यक्रम में छग के सरगुजा पहुंची राष्ट्रपति

# जनजातीय समाज प्रमुखों से मिलीं राष्ट्रपति मुर्मु

हरिभूमि न्यूज ►► सरगुजा

राष्ट्रपति द्रौपदी मुर्मु छत्तीसगढ़ के सरगुजा जिले में 20 नवम्बर को पीजी कॉलेज ग्राउंड में आयोजित जनजातीय गौरव दिवस कार्यक्रम में जनजातीय समाज प्रमुखों से मिलीं। इस दौरान राष्ट्रपति के दत्तक पुत्र कहे जाने वाले पंडो जनजाति के लोगों से मिलकर उनका कुशलक्षेम पूछा। बसन्त पंडो से मिलकर उनका हाल चाल पूछा। शॉल भेंट कर सम्मान किया। बसन्त ने राष्ट्रपति को बताया कि भारत के प्रथम राष्ट्रपति डॉ. राजेंद्र प्रसाद जब वर्ष 1952 में अंबिकापुर आए थे, तब वे अठारह वर्ष के थे। राष्ट्रपति ने बसन्त पण्डो को गोद लिया और उनका नामकरण किया था। बसन्त पंडो को गोद लेने के बाद पण्डो जनजाति को 'राष्ट्रपति के दत्तक पुत्र' कहलाने का दर्जा प्राप्त हुआ। राष्ट्रपति मुर्मु ने बसन्त पण्डो को कहा कि आप मेरे भी पुत्र की तरह हैं। उन्होंने जनजातीय समाज प्रमुखों, पीवीटीजी समुदाय के समाज प्रमुखों, जनजातीय समाज के उन्धान में विशेष योगदान देने वालों, जनजातीय स्वतंत्रता संग्राम में सेनानियों के परिजनों से मुलाकात की। सभी के साथ समूह फोटो खिंचवाई। राष्ट्रपति मुर्मु ने देश के स्वतंत्रता संग्राम में योगदान देने वाले जनजातीय जननायकों एवं सेनानियों के परिजनों का सम्मान किया।



राष्ट्रपति ने सोनाखान क्रांति के जननायक शहीद वीर नारायण सिंह एवं शहीद वीर नारायण सिंह के सेनापति, परलोक क्रांति के जननायक शहीद गेंदरसिंह, ब्रह्मडा सत्याग्रह के जननायक सुकदेव पातर, जंगल सत्याग्रह के जननायक शहीद रामधौन गोड्ड, स्वतंत्रता संग्राम सेनानी राजनाथ भगत एवं माझी राम गोंडू के परिजनों से भेंट की। कार्यक्रम में राज्यपाल रमन डेका, मुख्यमंत्री विष्णुदेव साय, राज्यमंत्री जनजातीय कार्य मंत्रालय भारत सरकार दुर्गा दास उईके, राज्यमंत्री आवास एवं शहरी मंत्रालय भारत सरकार तोखन साहू, आदिम जाति विकास विभाग कृषि विकास एवं किसान कल्याण विभाग मंत्री रामविचार नेताम, प्रभारी मंत्री जिला सरगुजा एवं वित्त वाणिज्यिक कर विभाग मंत्री ओमप्रकाश चौधरी, पर्यटन संस्कृति एवं धर्मस्व विभाग मंत्री राजेश अग्रवाल आदि मौजूद रहे।

## इन जनजातीय समाज प्रमुखों से की भेंट

राष्ट्रपति ने बिरहोर जनजाति के राजेश बिरहोर, अबुझमाड़िया जनजाति के रामजी ध्रुव, बैगा जनजाति के एतवारी राम मडिया एवं पहाड़ी कोरवा जनजाति के जोगीराम से सौजन्य भेंट की और हाल-चाल पूछा। राष्ट्रपति ने इसी तरह उरांव जनजाति के मंगल उरांव, नगेशिया जनजाति के धनराम नागेश, खैरवार जनजाति के वीर सिंह खैरवार, कंवर जनजाति के संजय सिंह, नागवंशी जनजाति के लक्कू राम नागवंशी, मुर्िया जनजाति के धनीराम शोरी, गोंड जनजाति के मोहन सिंह, पण्डो जनजाति के विनोद कुमार पण्डो एवं चेरवा जनजाति के डीएन चेरवा से भी भेंट की।

# भगवान को खोज करने में अलग ही है आनंद: श्री गिरि बापु जी

## श्री शिव समाराधन महायज्ञ एवं श्री शिव महापुराण कथा में गूंजा राम नाम...

जबलपुर।

संस्कारधानी के घड़ी चौक विजय नगर स्थित नर्मदा एक्सीलेंस कॉलेज परिसर में आयोजित श्री शिव समाराधन महायज्ञ में श्री शिव महापुराण कथा का पंडाल श्री राम जय राम...। ऊं नमः शिवायः के मंत्रों से गूंजा। आयोजन चतुर्थ दिवस गुरुवार को कथा-अंतर्राष्ट्रीय ख्याति प्राप्त कथा वाचक पूज्य श्री गिरि बापु जी महाराज अपने ओजस्वी श्रीमुख से शिव महापुराण कथा का वाचन करते हुए कहा तीन बार भगवान नारायण को याद करने की महिमा है। मंगल भवन अमंगल हरि ....। भगवान को खोज करने में अलग ही आनंद है। भगवान वेदव्यास जी ने शिव महापुराण में भगवान विष्णु और नारद जी का सुंदर संवाद कहा है। इसमें नारद जी संतापित हो रहे हैं। भगवान विष्णु जी देवर्षि नारद जी को संतापन से मुक्त होने के लिए मार्गदर्शन कर रहे हैं। कथा का वृत्तान्त कहते हुए श्री गिरि बापु जी ने बताया कि भगवान विष्णु नारद जी को तीन बातें समझाईं। महादेव के भक्तों के संग में रहकर महादेव की सेवा करो। भगवान महादेव की कथा का श्रवण करें चिंतन करो और महादेव के भक्तों के संग में रहकर सेवा करो। महादेव के भक्तों की सेवा ही शिव की पूजा है महादेव के भक्तों का आधार ही उनका अर्चन है। कोई भी जीव मात्र को तृप्त करना शिवजी



### इन्होंने किया पोथी पूजन एवं स्वागत

कथा में विशेष रूप से पछारे प्रदेश सरकार के पूर्व कैबिनेट मंत्री शैलानंद पाल सिंह, श्री शिव महापुराण कथा समिति के मुख्य समायोजक स्वामी महेंद्रानंद महाराज एवं सुरेन्द्रानंद महाराज, चंद्रकिरण महंत दयानंद गिरि जी जनपद अध्यक्ष ने पूज्य गिरि बापु का माल्याधरण कर स्वागत किया। इस अवसर पर पूर्व कैबिनेट मंत्री शैलानंद पाल सिंह ने कहा पूज्य बापु जी के दर्शन पाकर धन्य हो गया। जो भगवान के दर्शन करण उसके दर्शन ही सौभाग्य शाली मनुष्य को होते हैं इनमें मैं और मेरा परिवार भी आज शामिल हो गया। आपका वंदन करने का अवसर इस कथा के माध्यम से प्राप्त हुआ है मैं समिति का भी अमार्ग व्यक्त करता हूँ जिन्होंने इस आयोजन का प्रकल्प बनाया।

का अर्चन है हे नारद कथा का श्रवण करना ही श्रेष्ठ सदगुण है। आध्यात्मिक बनने के लिए और भगवान की भक्ति में प्रवेश करने के लिए कथा में श्रवण करना चाहिए और निरंतर कथाओं का श्रवण करने से भक्ति का बीज अंकुरित होता है। भगवान महादेव को मिलने की जिज्ञासा ही श्रेष्ठ उपासना है।

## इन्होंने किया पोथी का पूजन

कथा स्थल पर पोथी का पूजन मुख्य यजमान पं. देवेन्द्र पचौरी, यज्ञ मुख्य यजमान पं. जितेन्द्र पचौरी, कार्यवाहक समायोजक चित्रा देवी जी, कार्यक्रम अध्यक्ष पंडित राममूर्ति मिश्रा, नवनीत माहेश्वरी जी, कार्यवाहक समायोजक पं. हरकृष्ण पचौरी, पुष्पा पचौरी, आयोजन के प्रभारी बलराम यादव हरगोविंद सिंह, पुर्विवा राजा भैया, श्याम मनोहर पचौरी कोषाध्यक्ष, महामंत्री कौशल यादव, भंडारा प्रमुख मुकेश ठाकुर, वरुण पचौरी द्वारा किया गया। श्री गिरि बापु जी का सत्कार प्रदीप रानू दुबे, अवधेश भाग्यश्री दुबे, दया निधि गोस्वामी, नूतन पांडे, नेहा गिरि, विष्णु शंकर पटेल, पाषंद कमलेश अग्रवाल, संतोष धुवे, पूर्णेश श्रोत्री, इंद्रपुरी गोस्वामी, राकेश पचौरी, राम हरि पचौरी, शिव हरि पचौरी, छाया पचौरी, कौशल पलहा, राम प्रकाश शर्मा, सुदामा श्रोत्री, समर्थ गोंटिया, नीरज कुचिया व श्रीमति सरला दुबे ने माल्याधरण कर किया।



## मानस मंडल का नवान्हापारायण पाठ एवं 24वां वार्षिकोत्सव संपन्न

जबलपुर। मानस मंडल ने अपनी स्थापना के 25वें वर्ष में प्रवेश करते हुए डॉ. गोविन्द प्रसाद नेमा के मार्गदर्शन में सामूहिक श्रीरामचरितमानस नवान्हापारायण पाठ का आयोजन किया। नेमा समाज भवन में 8 से 16 नवंबर 2025 तक प्रतिदिन दोपहर 3 से 5:30 बजे तक हुआ यह पाठ युवाओं में रामायण पढ़ने की प्रेरणा के उद्देश्य से आयोजित किया गया। प्रतिदिन पाठ के तीन प्रसंगों पर प्रतिभागियों ने अपने विचार साझा किए। अंतिम दिवस पर पारायण उपरांत 24वां वार्षिकोत्सव अखिल भारतीय अध्यक्ष डॉ. पुरुषोत्तम नेमा की अध्यक्षता में आयोजित हुआ। आय-व्यय रिपोर्ट महेश कुमार नेमा और वार्षिक प्रतिवेदन एड. संजय नेमा ने प्रस्तुत किया। मुख्य अतिथि आचार्य महामहोपाध्याय डॉ. हरीशंकर दुबे ने कहा कि जीवन का वास्तविक लक्ष्य अपने स्वल्प को पहचानना है और रामचरितमानस की सही समझ जीवन की समस्याओं का समाधान देती है। नवदिवसीय प्रश्नोत्तरी प्रतियोगिता में प्रथम, द्वितीय व तृतीय स्थान क्रमशः डॉ. संगीता नेमा, डॉ. नेहा शाक्य, और श्रीमती नीता गुप्ता ने प्राप्त किया। आगामी वरुंड रामायण कॉन्फ्रेंस की तैयारी हेतु 100 परिवारों द्वारा 21 दिसंबर को सामूहिक सुंदरकांड पाठ का प्रस्ताव पारित किया गया। कार्यक्रम का समापन महाआरती और महाप्रसादी के साथ हुआ।

## दयोदय तीर्थ गौशाला: नवनिर्मित जिनालय में पंचकल्याणक चौबीसी जिनविंब प्रतिष्ठा व सप्तरथ महोत्सव का शुभारंभ

जबलपुर।

दयोदय तीर्थ गौशाला में बने नवनिर्मित जिनालय में श्री 1008 माजिनेन्द्र पंचकल्याणक चौबीसी जिनविंब प्रतिष्ठा एवं सप्तरथ महोत्सव 2025 का आयोजन 1 दिसंबर से 7 दिसंबर 2025 तक दहा ग्राउंड, पिसनहारी की मढ़िया के सामने भव्य रूप से किया जाएगा। महोत्सव में लगभग दो लाख श्रद्धालुओं के आने की संभावना है। इसी क्रम में गजस्थ महोत्सव के पुण्य पात्रों का चयन 25 दिसंबर को आचार्य श्री समयसागर महाराज के सान्निध्य में पिसनहारी की मढ़िया में किया जाएगा। धर्मसभा को संबोधित करते हुए आचार्य श्री समयसागर महाराज ने



कहा कि तीर्थकर वैभवयुक्त होते हुए भी परवस्तुओं से मोह नहीं रखते। द्वेष से अधिक राग विषैला होता है और लोभ सबसे भयानक कषाय है। उन्होंने कहा कि धार्मिक क्षेत्र में वित्त का सही उपयोग आवश्यक है, अन्यथा वह सांसारिक विषयों में व्यय होकर बंधन बढ़ाता है। विषयानुराग मोक्षमार्ग में बाधक है।

### अतिथि शिक्षक मानदेय से वंचित

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष राबर्ट मार्टिन ने एक प्रेस विज्ञापित के माध्यम से बताया कि नवम्बर माह के पन्द्रह दिन बीत जाने के बावजूद आज दिनांक तक अतिथि शिक्षकों का माह अक्टूबर का मानदेय उनके खाते में नहीं पहुंचा जिससे अतिथि शिक्षकों को मानसिक तनाव के साथ ही आर्थिक नुकसान भी हो रहा है जिससे अतिथि शिक्षकों में रोष व्याप्त है। संघ ने आगे बताया कि एक तरफ महंगाई के बढ़ते तेवर और दूसरी तरफ न्यूनतम मानदेय में ये अतिथि शिक्षक कार्य करने मजबूर हैं ऐसे में यदि उन्हें समय पर उनका मानदेय नहीं मिलेगा तो उनका जीविकोपार्जन कैसे चलेगा। यह बहुत बड़ा सवाल है शासन प्रशासन के सामने।संगठन के प्रदेश अध्यक्ष राबर्ट मार्टिन, गुडविन चार्ल्स, राजेश सहारिया,विनोद सिंह, फिलिप अन्थोनी, सुनील झारिया, एनोस विक्टर, उमेश सिंह ठाकुर, रवि जैन, मानसिंह आर्मा, मनमोहन चौधरी, सुनील झारिया, संतोष चौरसिया, धनराज पिल्ले, देवेन्द्र भट्ट, सुधीर अवधिया, आशीष कोरी आदि ने शासन से मांग की है कि अतिथि शिक्षकों को माह अक्टूबर का मानदेय अतिशीघ्र दिया जाए।

### हार्ट वॉल्व की सर्जरी, पेशेन्ट को मिली राहत

जबलपुर। हृदय रोग आज एक बड़ी समस्या बनकर उभरे हैं, हार्ट अटैक, हार्ट के वॉल्व खराब होना जैसी समस्याएं इन दिनों आम हो चली हैं। इसी कड़ी में गत दिवस मंडला से आए पेशेंट किशोर दुबे को विशेष उपचार प्रदान किया गया। श्री दुबे ने बताया कि अचानक से उनकी हृदय की धड़कन बहुत तेज हो गई व उन्हें बहुत घबराहट होने लगी। इसके बाद वे कई चिकित्सकों से मिले। वहीं शासकीय अस्पताल में हुई जांच में उन्हें पता चला कि उनके हार्ट का वॉल्व खराब हो गया है, इसके लिए ओपन सर्जरी करनी होगी। ऐसे में वे उपचार के लिए गैलेक्सी हॉस्पिटल पहुंचे। जहां विशेषज्ञ डॉ. अखिलेश दुबे, डॉ.हरि शंकर प्रताप सिंह चंदेल की टीम ने उन्हें उपचार प्रदान किया। आज वे पूरी तरह स्वस्थ हैं।



### आत्मनिर्भर भारत संकल्प अभियान के तहत भाजपा का युवा सम्मेलन आज

जबलपुर। भारतीय जनता पार्टी महानगर द्वारा आत्मनिर्भर भारत संकल्प अभियान के अंतर्गत युवा सम्मेलन का आयोजन आज शुक्रवार, 21 नवंबर 2025 को दोपहर 2 बजे भाजपा कार्यालय रानीताल में किया गया है। सम्मेलन को भाजपा के नवनिर्भर प्रदेश महामंत्री एवं जबलपुर संभाग प्रभारी श्री गुरुल कोठारी संबोधित करेंगे। कार्यक्रम में जयप्रतिनिधि व वरिष्ठ नेता उपस्थित रहेंगे। भाजपा जिला अध्यक्ष रत्नेश सोनकर एवं युवा मोर्चा अध्यक्ष योगेंद्र सिंह ठाकुर ने युवाओं से अधिकाधिक संख्या में उपस्थित होने की अपील की है।

### पावर मैनेजमेंट कंपनी के पेशनर के लिए समस्या निवारण शिविर 24 को

जबलपुर। एमपी पावर मैनेजमेंट कंपनी के मानव संसाधन व प्रशासन कार्यालय के द्वारा यूनियन बैंक ऑफ इंडिया मदनमहल शाखा के सहयोग से कंपनी के पेशनर व परिवार पेशनर के लिए जीवन प्रमाण पत्र व पेशनरों की समस्याओं के निराकरण के लिए एक शिविर का आयोजन 24 नवम्बर को किया गया है। यह शिविर शक्तिभवन स्थित पावर मैनेजमेंट कंपनी के लेखाधिकारी वेतन व पेशनर के ब्लॉक नंबर 14 भूतल स्थित कार्यालय में आयोजित किया गया है।मध्यप्रदेश विद्युत मण्डल एवं उसकी उत्तरवर्ती कंपनियों से सेवा से सेवानिवृत्ति उपरांत एमपी पावर मैनेजमेंट कंपनी से पेंशन प्राप्त कर रहे पेशनर व परिवार पेशनर प्रातः 11.30 बजे से शाम 4.00 बजे तक शिविर में उपस्थित होकर जीवन प्रमाण पत्र और पेंशन संबंधी समस्याओं का निराकरण करवा सकते हैं। मुख्य महाप्रबंधक मानव संसाधन व प्रशासन ने सभी पेशनर व परिवार पेशनरों से इस शिविर का लाभ उठाने का अनुरोध किया है।



### जनेकृविवि : डॉ. बी.एस. द्विवेदी तीसरी बार बने आईएसएसएस के काउन्सलर

जबलपुर। जवाहरलाल नेहरू कृषि विश्वविद्यालय के वरिष्ठ कृषि वैज्ञानिक डॉ. बी.एस. द्विवेदी ने एक बार फिर अपना परचम लहराते हुए इंडियन सोसायटी ऑफ साइल साइंस (ISSS), नई दिल्ली के काउन्सलर पद पर तीसरी बार विजय हासिल की है। इस उल्लेखनीय उपलब्धि के साथ उन्होंने राष्ट्रीय स्तर पर हैट्रिक बनाकर विश्वविद्यालय का नाम गौरवान्वित किया है। मतगणना में देशभर के 19 प्रत्याशियों में डॉ. द्विवेदी को दूसरा स्थान प्राप्त हुआ। ISSS देश की सबसे बड़ी मृदा विज्ञान संस्था है, जो शिक्षा, अनुसंधान और विस्तार कार्यों के लिए महत्वपूर्ण मार्गदर्शन प्रदान करती है। काउन्सलर का कार्यकाल दो वर्ष का होता है। उनकी सफलता पर कुलपति डॉ. प्रमोद कुमार मिश्रा सहित विश्वविद्यालय के सभी अधिष्ठाता, संचालक, वैज्ञानिक और कर्मचारियों ने बधाई देते हुए कहा कि यह उपलब्धि डॉ. द्विवेदी की मृदा विज्ञान में उत्कृष्ट सेवा, समर्पण और नेतृत्व क्षमता का प्रमाण है।

## जबलपुर में होगा भव्य नाट्य प्रस्तुति “हमारे राम” का प्रीमियर

### बॉलीवुड अभिनेता आशुतोष राणा करेंगे विशेष प्रस्तुति

जबलपुर।

भारत की प्रतिष्ठित थिएटर कंपनी फेलिसिटी थिएटर द्वारा निर्मित और निर्देशक गौरव भारद्वाज द्वारा निर्देशित भव्य नाट्य प्रस्तुति “हमारे राम” का शानदार प्रीमियर 29 और 30 नवंबर 2025 को जबलपुर के तरंग ऑडिटोरियम में आयोजित किया जाएगा। देशभर में हाउसफुल शो देने के बाद यह मेगा प्रोडक्शन पहली बार शहर में प्रस्तुत किया जा रहा है। इस भव्य मंचन में बॉलीवुड के दिग्गज अभिनेता आशुतोष राणा प्रतिष्ठित रावण की भूमिका में नजर आएंगे। उनके साथ राहुल आर. भुचर भगवान राम, हलीन कौर रेखी माता सीता, दानिश अख्तर भगवान



हनुमान, तरुण खन्ना भगवान शिव तथा करण शर्मा सूर्य देव की भूमिका निभाएंगे। नाटक में देशभर के अनुभवी और नामी थिएटर कलाकार भी शामिल होंगे। इस प्रस्तुति की एक विशेष

उपलब्धि यह है कि पार्श्व संगीत में कैलाश खेर, शंकर महादेवन और सोनू निगम जैसे सुप्रसिद्ध कलाकारों ने अपनी आवाज दी है। नाटक में मूल रचनार्थ, शक्तिशाली संवाद, मनमोहक कोरियोग्राफी, भव्य वेशभूषा और अत्याधुनिक प्रकाश एवं विशेष प्रभाव दर्शकों को एक अद्वितीय अनुभव प्रदान करेंगे। “हमारे राम” की कथा लव-कुश से शुरू होती है और उनके द्वारा भगवान राम से माता सीता को लेकर पूछे गए प्रश्नों पर आधारित है। यह नाटक राम-सीता के प्रेम, त्याग, संघर्ष और विजय की मार्मिक यात्रा को दर्शाता है तथा रामायण के कई अनकहे अध्यायों को पहली बार मंच पर प्रस्तुत करता है।

### संकीर्तन की अलख जगाने वालों का सम्मान 23 नवंबर को

जबलपुर। नर्मदा पंचकोशी परिक्रमा समिति मेडाघाट द्वारा जबलपुरम क्षेत्र में प्रतिदिन प्रमात फेरी और संकीर्तन के माध्यम से आध्यात्मिक वातावरण निर्मित करने वाले श्रद्धालुओं का सम्मान 23 नवंबर को सुबह 9:00 बजे किया जाएगा। यह सम्मान समारोह आर्य समाज भवन, बारात रोड, रसल चौक के पास आयोजित होगा। कार्यक्रम में हनुमान बाग के संस्थापक पं. वृक्ष मिश्रा, कमांडेंट नीरज सिंह, महाकौशल प्राचार्य डॉ. अल्केश चतुर्वेदी, पूर्व कमिश्नर वेद प्रकाश, रोहित महाराज बड़ी खेरमाई, अध्यक्ष शरद अग्रवाल तथा उद्योगपति मुकेश सुहागन विशेष रूप से उपस्थित रहेंगे और संकीर्तन सेवा में सक्रिय लोगों का सम्मान करेंगे। इस अवसर पर उपस्थित रहने की अपील नर्मदा महाआरती के संस्थापक एवं परिक्रमा समिति के अध्यक्ष डॉ. सुधीर अग्रवाल, संरक्षक सुष्मा शंकर पटेल, पं. मनमोहन दुबे, संतोष अग्रहार, श्याम मनोहर पटेल, सत्य प्रकाश नामदेव, देवेन्द्र नेमा, देवव्रत सोनी, विनोद दीवान, मोहित तिवारी, पवन साहू, मनोज गुलबखानी सहित अन्य पदाधिकारियों ने की है।

### महामंडलेश्वर स्वामी मृत्युंजय पुरी जी (मौनी बाबा) का नगर आगमन आज

जबलपुर। पंचवर्ती अखाड़ा श्री निरंजनी द्वारा महंत स्वामी मृत्युंजय पुरी जी (मौनी बाबा) को उनके आध्यात्मिक ज्ञान, अनुभव और सनातन धर्म के प्रति समर्पण के आधार पर महामंडलेश्वर की उपाधि प्रदान की गई है। इस उपलक्ष्य में उनका पंचम नगर आगमन श्री द्वारका उद्योगिक पिपलेश्वर महादेव मंदिर, सेठी नगर में 21 नवंबर 2025 को होगा। स्वागत समारोह हेतु एकदिवसीय दोपहर 1 बजे पिपलेश्वर महादेव मंदिर में किया जाएगा, जिसके बाद यात्रा मंदिर परिसर से क्वारीघाट के लिए प्रस्थान करेंगे। आयोजकों ने अधिक से अधिक भक्तों से यात्रा में शामिल होकर धर्मनाम अर्जित करने की अपील की है।

## संयुक्त पिछड़ा वर्ग मोर्चा ने पुलिस अधीक्षक कार्यालय के समक्ष प्रदर्शन कर जापन सौपा

जबलपुर। 16 नवंबर को जिला पंचायत सदस्य किसान एवं ओबीसी समाज के नेता इंद्र कुमार पटेल के ऊपर ग्राम कंदराखेड़ा थाना पनागर के अंतर्गत विकास कार्य करते वक्त दारूखोर शराबखोरी के नशे में ग्रसित बदमाश युवकों ने पेट में चाकू मारकर प्राण घातक हमला किया, जिसके कारण इंद्र कुमार पटेल गंभीर रूप से घायल हो गए। इस घटना से समूचे क्षेत्र में सनसनी मच गई कि जनप्रतिनिधि, समाज सेवक, ओबीसी समाज और किसानों की लड़ाई लड़ने वाले ही अब सुरक्षित नहीं हैं नगर में एवं ग्रामीण व्यवस्था को लेकर और शराबखोरी के अड्डे जो स्थापित हैं उनके कारण घटनाएं बढ़ रही हैं, वहीं 18 अक्टूबर से सैन समाज की नाबालिग श्रीनाथ की तलैया थाना लार्डगंज निवासी बेटी जो मां के यहां अध्ययन करती थी कोचिंग क्लास गई थी और लापता हो गई जिसकी लाश सालीचौका जिला नरसिंहपुर रेलवे ट्रैक पर सौंधि हालत में पुलिस ने प्राप्त की और आज तक



जापन देते समय संयुक्त पिछड़ा वर्ग मोर्चा के समाजसेवी रामरतन यादव, बैजनाथ कुशवाहा, नोखेलाल प्रजा, घनश्याम यादव, सत्येंद्र यादव, वृंदावन वर्मा, राजेंद्र पिल्लई, जितेंद्र कुर्मी, एडवोकेट गव्यप्रसाद कुशवाहा, शैलेश लोधी, एडवोकेट परमानंद साहू, एडवोकेट मनोज चौधरी, विनय भगत, ओबीसी समाज अनुसूचित जाति जनजाति संयुक्त मोर्चा के द्वारा आज पुलिस अधीक्षक कार्यालय पर प्रदर्शन कर जापन सौंपकर कार्यवाही की मांग की गई।



### एसआरआईटी और जीजीआईटीएस के बीच होगा फाइनल मुकाबला

जबलपुर। श्रीराम इंस्टिट्यूट ऑफ टेक्नोलॉजी के तत्वावधान में श्रीराम कॉलेज ग्राउंड में आयोजित नोडल लेवल क्रिकेट टूर्नामेंट के चौथे दिन, दिन का पहला मैच सेमी फाइनल जीजीआईटीएस कॉलेज और श्रीराम ग्रुप्स के मध्य खेला गया जिसमें टॉस जीतकर जीजीआईटीएस कॉलेज ने पहले बल्लेबाजी करते हुए 15 ओवर्स में 7 विकेट खोकर 120 रन बनाए, जीजीआईटीएस की ओर से अंबर शर्मा ने 43 रन बनाए। लक्ष्य का पीछा करने उतरी श्रीराम ग्रुप्स की टीम 95 रन ही बना पाई और यह मैच 25 रनों से हारा। दिन का दूसरा सेमी फाइनल एसआरआईटी कॉलेज और जेईसी कॉलेज के बीच हुआ, जिसमें एसआरआईटी कॉलेज ने पहले बैटिंग करते हुए 12 ओवर्स में 104 बनाये और यह मैच 54 रनों से जीता। एसआरआईटी कॉलेज की तरफ से हिमांशु ने 44 रन बनाए। लक्ष्य का पीछा करने उतरी जेईसी कॉलेज 50 ही बना पाई। एसआरआईटी कॉलेज की तरफ से भागवत ने 4 विकेट लिए। आज के अतिथि श्रीराम कॉलेज के चेयरमैन रामेंद्र कर्सोलिया, श्रीराम कॉलेज के ग्रुप डायरेक्टर डॉ. एल.के. पटेल, श्रीराम लॉ कॉलेज की एचओडी बरखा गुप्ता, नोडल अधिकारी भगवान सिंह, ज्ञान गंगा कॉलेज के खेल अधिकारी नितेन्द्र सिंह, श्रीराम कॉलेज के खेल अधिकारी हरविंदर सिंह, भानु सूर्यवंशी उपस्थित रहे। निर्णायक की भूमिका रामराव और अशोक सर ने निभाई।

## प्रभु श्रीराम की भक्ति से फैलता है जीवन में उजाला : भानुदेवाचार्य महाराज

जबलपुर। श्रीराम मानस महिला मंडल के तत्वावधान में अनंत श्री विभूति परम पूज्य स्वामी राम प्रपन्नाचार्य महाराज के कृपा पात्र शिष्य मानस प्रपन्न भानु देवाचार्य महाराज ने संगीतमय चल रही श्रीराम कथा के षष्ठम दिवस व्यासपीठ की आसंदा से कहा कि यह संसार मिथ्या है, मोह-माया में उलझा व्यक्ति इसे समझता नहीं है, मोह-माया रूपी इस कारागार से मुक्ति दिलाने के लिए प्रभु श्रीराम की भक्ति ही एक ऐसा उपाय है। राम भक्ति की रोशनी से ही जीवन में उजाला फैलता है, जब ज्ञान का उजाला हमारे जीवन में आ जाता है, तो भ्रम और बंधनों का मायाजाल स्वतः ही समाप्त हो जाता है। सदुरु की शरण गति में जाने से मानव को परमात्मा की अनुभूति होती है जिससे उसके संपूर्ण भ्रम मिट जाते हैं। कथा प्रारम्भ के पूर्व व्यास पीठ का पूजन अर्चन यजमान श्रीमती गीता शुक्ला, एड. अमोल सिंह राजपूत, सुधा राजपूत, गणेश दत्त दुबे, संध्या दुबे, प्रतीक श्वेता दुबे ने किया। इस अवसर पर संतो सहित ब्रजेश दीक्षित, आशीष शुक्ला, अरविन्द तिवारी, प्रसन्न उपाध्याय, राजेश पटेल, देवेन्द्र कुमार तिवारी, जवाहर पटेल, भानुप्रताप सिंह, विराज तिवारी, एड. राजकुमार अक्थी, वरिष्ठ समाजसेवी डॉ. अरुण मिश्रा, नितिन बरसोडिया, एड. विनीत टहनगुरिया, डॉ. अजय फौजदार, सोरभ सिंह, राज चोपड़ा के साथ ही दीपांशु शुक्ला, मातृशक्तियों में संध्या अक्थी, श्रीमति सीमा चौबे सहित असंमित संख्या में भक्तों की उपस्थिति रही।



### मां नर्मदा पंचकोशी परिक्रमा 21 नवंबर से

जबलपुर। श्री सिद्ध शक्तिपीठ कालीधाम कालीघाट भटौली में पूज्य गुरुदेव, परम पूज्य दंडी स्वामी कलिकानंद सरस्वती जी महाराज तथा पीठाधीश्वर महामंडलेश्वर श्री श्री 1008 डॉ. स्वामी राधे चैतन्य जी महाराज के मार्गदर्शन में मां नर्मदा पंचकोशी परिक्रमा का आयोजन 21 नवंबर 2025, शुक्रवार सुबह 9:00 बजे से प्रारंभ होगा। कार्यक्रम का शुभारंभ मां भगवती विराट काली के पूजन-अर्चन के साथ किया जाएगा। इसके उपरांत भक्तगण मां नर्मदा की दिव्य पालकी के साथ परिक्रमा यात्रा पर प्रस्थान करेंगे।